



Legal
Services
Society

British Columbia
www.legalaid.bc.ca



ਸੈਪਾਰੇਸ਼ਨ ਐਗਰੀਮੈਂਟਸ ਤੁਹਾਡਾ ਇਨਸਾਫ਼ ਮਿਲਣ ਦਾ ਹੱਕ

SEPARATION AGREEMENTS
Your Right to Fairness

PUNJABI

August 2013

ਮਾਨਤਾ

ਸੰਪਾਰੇਸ਼ਨ ਐਗਰੀਮੈਂਟਸ: ਤੁਹਾਡਾ ਇਨਸਾਫ਼ ਮਿਲਣ ਦਾ ਹੱਕ ਦਾ 2013 ਅਡੀਸ਼ਨ, ਵੈਸਟ ਕੋਸਟ ਲੀਗਲ ਐਜ਼ੂਕੇਸ਼ਨ ਐਂਡ ਐਕਸ਼ਨ ਫੰਡ (ਵੈਸਟ ਕੋਸਟ ਲੀਫ) ਅਤੇ ਲੀਗਲ ਸਰਵਿਸਿਜ਼ ਸੁਸਾਇਟੀ (ਐਲ ਐਸ ਐਸ) ਦੀ ਇਕ ਸਾਂਝੀ ਲਿਖਤ ਹੈ।

ਵੈਸਟ ਕੋਸਟ ਲੀਫ ਬੀ ਸੀ ਦੀ ਬਿਨਾਂ ਮੁਨਾਫੇ ਤੋਂ ਕੰਮ ਕਰਨ ਵਾਲੀ ਇਕ ਸੁਸਾਇਟੀ ਹੈ ਅਤੇ ਫੈਡਰਲ ਤੌਰ 'ਤੇ ਰਜਿਸਟਰਸ਼ੁਦਾ ਦਾਨੀ ਸੰਸਥਾ ਹੈ। ਇਸ ਨੂੰ ਬੋਰਡ ਦੇ ਚੁਣੇ ਜਾਂਦੇ ਡਾਇਰੈਕਟਰਾਂ ਵਲੋਂ ਚਲਾਇਆ ਜਾਂਦਾ ਹੈ ਅਤੇ ਇਸ ਦੀ ਮਦਦ ਸਰਗਰਮ ਮੈਂਬਰ, ਵਚਨਬੱਧ ਵਾਲੀਅਰ ਅਤੇ ਸਮਰਪਿਤ ਸਟਾਫ਼ ਕਰਦਾ ਹੈ।

ਲੀਗਲ ਸਰਵਿਸਿਜ਼ ਸੁਸਾਇਟੀ ਇਕ ਆਜ਼ਾਦ ਸੰਸਥਾ ਹੈ ਜਿਹੜੀ ਕਿ ਬ੍ਰਿਟਿਸ਼ ਕੋਲੰਬੀਅਨਾਂ ਨੂੰ ਕਾਨੂੰਨੀ ਸਹਾਇਤਾ ਦਿੰਦੀ ਹੈ। ਇਸ ਨੂੰ ਫੰਡ ਮੁੱਖ ਤੌਰ 'ਤੇ ਸੁਭੈ ਦੀ ਸਰਕਾਰ ਤੋਂ ਮਿਲਦੇ ਹਨ, ਅਤੇ ਇਸ ਨੂੰ ਲਾਗ ਫਾਊਂਡੇਸ਼ਨ ਅਤੇ ਨੋਟਰੀ ਫਾਊਂਡੇਸ਼ਨ ਤੋਂ ਵੀ ਫੰਡ ਮਿਲਦੇ ਹਨ।

ਇਸ ਕਿਤਾਬਚੇ ਨੂੰ ਸਿੱਪਲੀਫਾਇਡ ਅਤੇ ਟ੍ਰਾਡੀਸ਼ਨਲ ਚਾਇਨੀਜ਼, ਅੰਗਰੇਜ਼ੀ, ਪੰਜਾਬੀ, ਸਪੇਨੀ, ਅਤੇ ਟੈਗਾਲੋਗ ਭਾਸ਼ਾਵਾਂ ਵਿਚ ਤਿਆਰ ਕਰਨ, ਛਾਪਣ ਅਤੇ ਵੈਡਣ ਵਿਚ ਮਿਲੀ ਮਦਦ ਲਈ ਵੈਸਟ ਕੋਸਟ ਲੀਫ, ਐਲ ਐਸ ਐਸ ਦੀ ਧੰਨਵਾਦੀ ਹੈ।

ਇਸ ਕਿਤਾਬਚੇ ਨੂੰ ਤਿਆਰ ਕਰਨ ਵਿਚ ਮਾਇਕ (ਫਾਇਨਾਂਸਲ) ਮਦਦ ਲਈ ਵੈਸਟ ਕੋਸਟ ਲੀਫ, ਸਟੇਟਸ ਔਫ਼ ਵੋਮਿਨ ਕੈਨੇਡਾ ਦੀ ਵੀ ਧੰਨਵਾਦੀ ਹੈ।

ਵੈਸਟ ਕੋਸਟ ਲੀਫ ਅਤੇ ਐਲ ਐਸ ਐਸ ਉਨ੍ਹਾਂ ਵਕੀਲਾਂ ਅਤੇ ਐਡਵੋਕੇਟਾਂ ਦਾ ਵੀ ਧੰਨਵਾਦ ਕਰਦੇ ਹਨ ਜਿਨ੍ਹਾਂ ਨੇ ਇਸ ਲਿਖਤ ਦੇ ਖਰੜਿਆਂ ਬਾਰੇ ਆਪਣੇ ਵਿਚਾਰ ਦਿੱਤੇ।

ਇਹ ਕਿਤਾਬਚਾ ਕਾਨੂੰਨ ਬਾਰੇ ਆਮ ਜਾਣਕਾਰੀ ਦਿੰਦਾ ਹੈ। ਇਸ ਦਾ ਮਕਸਦ ਤੁਹਾਡੀ ਕਿਸੇ ਖਾਸ ਸਮੱਸਿਆ ਬਾਰੇ ਕਾਨੂੰਨੀ ਸਲਾਹ ਦੇਣਾ ਨਹੀਂ ਹੈ। ਹਰ ਵਿਅਕਤੀ ਦਾ ਕੇਸ ਕਿਉਂਕਿ ਵੱਖਰਾ ਹੁੰਦਾ ਹੈ, ਤੁਹਾਨੂੰ ਕਾਨੂੰਨੀ ਸਲਾਹ ਲੈਣ ਦੀ ਲੋੜ ਹੋ ਸਕਦੀ ਹੈ। ਇਸ ਕਿਤਾਬਚੇ ਵਿਚਲੀ ਜਾਣਕਾਰੀ ਅਗਸਤ 2013 ਤੱਕ ਦੀ ਹੈ।

ISSN 2292-9258 (Print)

ISSN 2292-9266 (Online)

ਕਾਪੀਰਾਈਟ: ਵੈਸਟ ਕੋਸਟ ਲੀਗਲ ਐਜ਼ੂਕੇਸ਼ਨ ਐਂਡ ਐਕਸ਼ਨ ਫੰਡ (ਵੈਸਟ ਕੋਸਟ ਲੀਫ), ਬ੍ਰਿਟਿਸ਼ ਕੋਲੰਬੀਆ ਪਹਿਲਾ ਅਡੀਸ਼ਨ 2012
ਦੂਜਾ ਅਡੀਸ਼ਨ 2013

ਲੇਖਕ/ਕਾਨੂੰਨੀ ਰਿਵੀਊਕਾਰ: *Laura Track*

ਸੰਪਾਦਕ: *Carol Herter*

ਲੇਆਅਉਟ ਅਤੇ ਡਿਜ਼ਾਇਨ: *Sonja Mulabdic*

ਅਨੁਵਾਦ: *Gurmair Rai*



ਵਿਸ਼ਾ-ਵਸਤੂ

ਇਹ ਕਿਤਾਬਚਾ ਕਿਸ ਲਈ ਹੈ	4
ਸੈਪਾਰੇਸ਼ਨ ਐਗਰੀਮੈਂਟ ਨੂੰ ਰੱਦ ਕਰਨਾ	6
ਜਾਇਦਾਦ ਅਤੇ ਕਰਜ਼ੇ ਨੂੰ ਈਮਾਨਦਾਰੀ ਨਾਲ ਵੰਡਣਾ	7
ਵਾਜਬ ਐਗਰੀਮੈਂਟ ਕਰਨਾ	8
ਮਾਇਕ ਪੇਪਰ	8
ਆਪਣੀ ਮਾਇਕ ਸਟੇਟਮੈਂਟ ਤਿਆਰ ਕਰਨਾ	10
ਆਪਣੇ ਕੇਸ ਦੀ ਪੈਰਵੀ ਕਰਨਾ ਅਤੇ ਕਿਸੇ ਵਕੀਲ ਨਾਲ ਕੰਮ ਕਰਨਾ	12
ਵਸੀਲੇ: ਮੁਫਤ ਕਾਨੂੰਨੀ ਮਦਦ ਕਿੱਥੋਂ ਲੈਣੀ ਹੈ	14



ਵੈਸਟ ਕੋਸਟ ਲੀਗਲ ਐਜ਼ੂਕੇਸ਼ਨ ਐਂਡ ਐਕਸ਼ਨ ਫੰਡ (ਵੈਸਟ ਕੋਸਟ ਲੀਫ) ਦਾ ਮਿਸ਼ਨ, ਬੀ ਸੀ ਆਪਾਰਿਤ ਬਰਾਬਰਤਾ ਦੇ ਹੱਕਾਂ ਦੇ ਮੁਕੱਦਮਿਆਂ, ਕਾਨੂੰਨੀ ਸੁਧਾਰਾਂ, ਅਤੇ ਪਬਲਿਕ ਨੂੰ ਕਾਨੂੰਨੀ ਸਿੱਖਿਆ ਰਾਹੀਂ ਅੱਤੇਂ ਖ਼ਿਲਾਫ਼ ਆਮ ਵਿਤਕਰੇ ਦੇ ਇਤਿਹਾਸਕ ਨਮੂਨਿਆਂ ਵਿਚ ਤਬਦੀਲੀ ਕਰਕੇ ਬਰਾਬਰਤਾ ਹਾਸਲ ਕਰਨਾ ਹੈ।

ਫੈਮਿਲੀ ਲਾਅ ਅੱਤੇਂ ਦੀ ਬਰਾਬਰਤਾ 'ਤੇ ਕਈ ਤਰੀਕਿਆਂ ਨਾਲ ਅਸਰ ਪਾਉਂਦਾ ਹੈ। ਸੰਬੰਧਾਂ ਵਿਚ ਅੱਤੇਂ 'ਤੇ ਹਿੱਸਾ ਅਤੇ ਉਨ੍ਹਾਂ ਨਾਲ ਬੁਰਾ ਵਰਤਾਉ ਹੋਣ ਦੀ ਜ਼ਿਆਦਾ ਸੰਭਾਵਨਾ ਹੈ। ਰਿਸ਼ਤੇ ਦੇ ਟੁੱਟਣ ਤੋਂ ਬਾਅਦ, ਅੱਤੇਂ ਕੋਲ ਆਪਣੀ ਮਦਦ ਲਈ ਅਕਸਰ ਲੋੜੀਂਦੀ ਆਮਦਨ ਨਹੀਂ ਹੁੰਦੀ।



ਵੈਸਟ ਕੋਸਟ ਲੀਫ, ਉਨ੍ਹਾਂ ਕੇਸਾਂ ਵਿਚ ਦਖਲ ਦੇਣ ਵਾਲੇ ਵਜੋਂ, ਜਾਂ ਦਿਲਚਸਪੀ ਰੱਖਦੀ ਤੀਜੀ ਧਿਰ ਵਜੋਂ ਕਾਰਵਾਈ ਕਰਦੀ ਹੈ ਜਿਹੜੇ ਕਾਨੂੰਨ ਹੇਠ ਅੱਗੜਾਂ ਦੀ ਬਰਾਬਰਤਾ 'ਤੇ ਅਸਰ ਪਾਉਣਗੇ। ਸਾਲ 2009 ਵਿਚ, ਅਸੀਂ ਰਿਕ ਬਨਾਮ ਬਰੈਂਡਸਮੇਂਡ ਨਾਂ ਦੇ ਕੇਸ ਵਿਚ ਦਖਲਅੰਦਾਜ਼ੀ ਕੀਤੀ ਜਿਹੜਾ ਸੈਪਾਰੇਸ਼ਨ ਐਗਰੀਮੈਂਟ ਬਣਾਉਣ ਵੇਲੇ ਅੱਗੜਾਂ ਦੇ ਇਨਸਾਫ਼ ਦੇ ਹੱਕ ਲਈ ਮਹੱਤਵਪੂਰਨ ਸੀ।

ਇਸ ਕਿਤਾਬਚੇ ਦਾ ਮੰਤਵ ਉਸ ਕੇਸ ਦੇ ਮਹੱਤਵਪੂਰਨ ਕਾਨੂੰਨੀ ਸਿਧਾਂਤਾਂ ਅਤੇ ਉਸ ਤੋਂ ਬਾਅਦ ਹੋਈਆਂ ਕਾਨੂੰਨੀ ਕਾਰਵਾਈਆਂ ਨੂੰ ਸਾਂਝਾ ਕਰਨਾ ਹੈ। ਸਾਡਾ ਟੀਚਾ, ਆਪਣੇ ਕਾਨੂੰਨੀ ਹੱਕਾਂ ਅਤੇ ਚੋਣਾਂ ਨੂੰ ਸਮਝਣ ਵਿਚ ਅੱਗੜਾਂ ਦੀ ਮਦਦ ਕਰਕੇ, ਫੈਮਿਲੀ ਲਾਅ ਦੇ ਕੇਸਾਂ ਵਿਚ ਇਨਸਾਫ਼ ਤੱਕ ਅੱਗੜਾਂ ਦੀ ਪਹੁੰਚ ਵਿਚ ਸੁਧਾਰ ਕਰਨਾ ਹੈ।

ਲੀਗਲ ਸਰਵਿਸਿਜ਼ ਸੁਸਾਇਟੀ (ਐਲ ਐਸ ਐਸ) ਫੈਮਿਲੀ ਲਾਅ ਇਨ ਬੀ ਸੀ ਵੈਬਸਾਈਟ ਵੱਖ ਵੱਖ ਰੂਪਾਂ ਵਿਚ ਫੈਮਿਲੀ ਲਾਅ ਦੇ ਵੱਡੇ ਵਸ-ਨੀਲੇ ਪ੍ਰਦਾਨ ਕਰਦਾ ਹੈ ਜਿਨ੍ਹਾਂ ਵਿਚ ਸਵੈ-ਮਦਦ ਲਈ ਗਾਈਡਾਂ, ਕਿਤਾਬਚੇ ਅਤੇ ਬਰੋਸਰ, ਅਦਾਲਤਾਂ ਦੇ ਫਾਰਮ, ਪ੍ਰੀਭਾਸਾਵਾਂ, ਤੱਥ ਸੀਟਾਂ, ਫਾਇਦੇਮੰਦ ਵਸੀਲਿਆਂ ਨਾਲ ਲਿੱਕ ਅਤੇ ਹੋਰ ਬਹੁਤ ਕੁਝ ਸ਼ਾਮਲ ਹਨ। ਫੈਮਿਲੀ ਲਾਅ ਨਾਲ ਸੰਬੰਧਿਤ ਜਾਣਕਾਰੀ ਦੀਆਂ ਆਪਣੀਆਂ ਸਾਰੀਆਂ ਲੋੜਾਂ ਲਈ www.familylaw.lss.bc.ca ਦੇਖੋ।

ਇਸ ਸਾਈਟ 'ਤੇ ਤੁਸੀਂ ਫੈਮਿਲੀ ਲਾਅ ਬਾਰੇ ਪੜ੍ਹ ਸਕਦੇ ਹੋ; ਇਹ ਪਤਾ ਲਾ ਸਕਦੇ ਹੋ ਕਿ ਆਪ ਜਾ ਕੇ ਮਦਦ ਕਿੱਥੋਂ ਲੈਣੀ ਹੈ; ਤਲਾਕ ਲੈਣ ਲਈ ਔਨਲਾਈਨ ਕਦਮ ਦਰ ਕਦਮ ਗਾਈਡ ਦੀ ਵਰਤੋਂ ਕਰ ਸਕਦੇ ਹੋ, ਕੋਰਟ ਆਰਡਰ ਲੈ ਸਕਦੇ ਹੋ ਜਾਂ ਬਦਲ ਸਕਦੇ ਹੋ, ਜਾਂ ਸੈਪਾਰੇਸ਼ਨ ਐਗਰੀਮੈਂਟ (ਅਲਹਿਦਗੀ ਦਾ ਇਕਰਾਰਨਾਮਾ) ਕਰ ਸਕਦੇ ਹੋ; ਫੈਮਿਲੀ ਲਾਅ ਦੇ ਤਾਜਾ ਕਾਨੂੰਨ ਅਤੇ ਅਦਾਲਤ ਦੇ ਨਿਯਮਾਂ ਨਾਲ ਲਿੱਕ ਲੱਭ ਸਕਦੇ ਹੋ; ਜਾਂ ਕਾਨੂੰਨ ਦੇ ਕਿਸੇ ਵਿਦਿਆਰਥੀ ਨਾਲ ਸਿੱਧੀ ਗੱਲਬਾਤ ਕਰਨ ਲਈ ਲਾਈਵ ਹੈਲਪ ਨਾਂ ਦਾ ਫੀਚਰ ਵਰਤ ਸਕਦੇ ਹੋ ਜੋ ਕਿ ਉਹ ਚੀਜ਼ ਲੱਭਣ ਵਿਚ ਤੁਹਾਡੀ ਮਦਦ ਕਰ ਸਕਦਾ ਹੈ ਜਿਹੜੀ ਤੁਸੀਂ ਲੱਭ ਰਹੇ ਹੁੰਦੇ ਹੋ।

ਤੁਸੀਂ ਫੈਮਿਲੀ ਲਾਅ ਸੁਪਰੀਮ ਕੋਰਟ ਡਾਇਰੋਸ਼ਨ ਫਾਰਮਾਂ ਨਾਲ ਲਿੱਕ ਵੀ ਲੱਭ ਸਕਦੇ ਹੋ ਅਤੇ ਇਹ ਫਾਰਮ, ਵਰਤ ਜਾਂ ਪੀ ਡੀ ਐਫ਼ ਵਿਚ ਔਨਲਾਈਨ ਭਰ ਸਕਦੇ ਹੋ। ਵਰਤ ਫਾਰਮ ਸੌਖੀਆਂ ਹਿਦਾਇਤਾਂ ਨਾਲ ਦਿੱਤੇ ਗਏ ਹਨ। www.familylaw.lss.bc.ca/resources/court_forms.php ਦੇਖੋ।



ਸੈਪਾਰੇਸ਼ਨ ਐਗਰੀਮੈਂਟ ਇਕ ਲਿਖਤੀ ਇਕਰਾਰਨਾਮਾ ਹੈ, ਜਿਹੜਾ ਤੁਸੀਂ ਅਤੇ ਤੁਹਾਡਾ ਸਪਾਊਸ (ਸਾਬੀ) ਆਪਣੇ ਰਿਸ਼ਤੇ ਦੇ ਖਤਮ ਹੋ ਜਾਣ ਤੋਂ ਬਾਅਦ ਕਰਦੇ ਹੋ। ਇਹ ਐਗਰੀਮੈਂਟ ਕਿਸੇ ਵੀ ਉਸ ਮਾਮਲੇ ਬਾਰੇ ਗੱਲ ਕਰ ਸਕਦਾ ਹੈ ਜਿਹੜਾ ਤੁਸੀਂ ਚਾਹੁੰਦੇ ਹੋਵੋ, ਜਿਸ ਵਿਚ ਜਾਇਦਾਦ ਅਤੇ ਕਰਜ਼ੇ ਦੀ ਵੰਡ, ਬੱਚਿਆਂ ਦੀ ਸੰਭਾਲ, ਚਾਇਲਡ ਸੁਪੋਰਟ, ਅਤੇ ਸੁਪਾਊਜ਼ਲ ਸੁਪੋਰਟ (ਸਾਬੀ ਦੀ ਸਹਾਇਤਾ) ਸ਼ਾਮਲ ਹਨ। ਤੁਸੀਂ ਇਹ ਐਗਰੀਮੈਂਟ ਅਦਾਲਤ ਕੋਲ ਦਰਜ ਕਰਵਾ ਸਕਦੇ ਹੋ ਅਤੇ ਅਦਾਲਤ ਇਸ ਨੂੰ ਕੋਰਟ ਆਰਡਰ ਵਾਂਗ ਲਾਗੂ ਕਰ ਸਕਦੀ ਹੈ। ਸੈਪਾਰੇਸ਼ਨ ਐਗਰੀਮੈਂਟ ਲਿਖਣ ਲਈ ਤੁਹਾਨੂੰ ਕਿਸੇ ਸਰਕਾਰੀ ਫਾਰਮ ਦੀ ਵਰਤੋਂ ਕਰਨ ਦੀ ਲੋੜ ਨਹੀਂ ਹੈ।

ਇਹ ਕਿਤਾਬਚਾ ਕਿਸ ਲਈ ਹੈ

Who this booklet is for

ਜਾਇਦਾਦ ਦੀ ਵੰਡ ਦੇ ਮੰਤਵਾਂ ਲਈ, ਸਪਾਊਸ ਕੋਈ ਵੀ ਉਹ ਵਿਅਕਤੀ ਹੈ ਜਿਹੜਾ ਦੂਜੇ ਨਾਲ ਵਿਆਹਿਆ ਹੋਇਆ ਹੈ, ਜਾਂ ਜਿਹੜਾ ਦੂਜੇ ਵਿਅਕਤੀ ਨਾਲ ਘੱਟੋ ਘੱਟ ਦੋ ਸਾਲਾਂ ਲਈ ਵਿਆਹ ਵਰਗੇ ਸੰਬੰਧਾਂ ਵਿਚ ਰਿਹਾ ਹੈ (ਜਿਸ ਨੂੰ ਅਕਸਰ “ਕੌਮਨ-ਲਾਅ ਰੀਲੇਸ਼ਨਸ਼ਿਪ” ਆਖਿਆ ਜਾਂਦਾ ਹੈ, ਭਾਵੇਂ ਕਿ ਤੁਹਾਨੂੰ ਇਹ ਸ਼ਬਦ ਡਾਇਵੋਰਸ ਐਕਟ ਜਾਂ ਫੈਮਿਲੀ ਲਾਅ ਐਕਟ ਵਿਚ ਨਹੀਂ ਮਿਲੇਗਾ)। ਸਪਾਊਸ ਵਿਚ ਸਾਬਕਾ ਸਪਾਊਸ ਵੀ ਸ਼ਾਮਲ ਹੈ (ਵਿਆਹਤਾ ਸਪਾਊਸ ਜਿਸ ਨੇ ਤਲਾਕ ਲੈ ਲਿਆ ਹੈ ਅਤੇ ਅਛਵਿਆਹਿਆ ਸਪਾਊਸ ਜਿਹੜਾ ਅਲੱਗ ਹੋ ਗਿਆ ਹੈ)।

- ਇਹ ਕਿਤਾਬਚਾ ਤੁਹਾਡੇ ਲਈ ਹੋ ਸਕਦਾ ਹੈ ਜੇ ਤੁਸੀਂ ਆਪਣੇ ਸਪਾਊਸ (ਸਾਬੀ) ਤੋਂ ਅਲੱਗ ਹੋਏ ਹੋ, ਤੁਸੀਂ ਅਤੇ ਤੁਹਾਡੇ ਸਪਾਊਸ ਨੇ ਤੁਹਾਡੀ ਜਾਇਦਾਦ ਅਤੇ/ਜਾਂ ਕਰਜ਼ੇ ਵੰਡਣ ਲਈ ਐਗਰੀਮੈਂਟ 'ਤੇ ਦਸਖਤ ਕੀਤੇ ਹਨ, ਅਤੇ ਤੁਸੀਂ ਚਾਹੁੰਦੇ ਹੋ ਕਿ ਅਦਾਲਤ ਤੁਹਾਡਾ ਐਗਰੀਮੈਂਟ ਰੱਦ (ਕੈਸਲ) ਕਰ ਦੇਵੇ ਜਾਂ ਬਦਲ ਦੇਵੇ ਕਿਉਂਕਿ:
- ਤੁਸੀਂ ਇਹ ਯਕੀਨ ਕਰਦੇ ਹੋ ਕਿ ਤੁਹਾਡੇ ਵਲੋਂ ਐਗਰੀਮੈਂਟ ਕਰਨ ਵੇਲੇ ਤੁਹਾਡੇ ਸਪਾਊਸ ਨੇ ਸਾਰੀ ਜਾਇਦਾਦ (ਕਿਸੇ ਵਿਅਕਤੀ ਦੀ ਮਾਲਕੀ ਵਾਲੀ ਕਿਸੇ ਵੀ ਚੀਜ਼ ਦੀ ਕੀਮਤ) ਬਾਰੇ ਜਾਣਕਾਰੀ ਨਹੀਂ ਦੱਸੀ (ਸਾਂਝੀ ਨਹੀਂ ਕੀਤੀ), ਜਾਂ ਤੁਹਾਡੇ ਸਪਾਊਸ ਨੇ ਦੱਸੀ ਗਈ ਜਾਇਦਾਦ ਦੀ ਕੀਮਤ ਬਹੁਤ ਘੱਟ ਤਹਿਕੀ ਕੀਤੀ ਹੈ; ਅਤੇ
 - ਤੁਹਾਡੇ ਵਲੋਂ ਐਗਰੀਮੈਂਟ ਕਰਨ ਵੇਲੇ ਤੁਹਾਡੇ ਅਤੇ ਤੁਹਾਡੇ ਸਪਾਊਸ (ਸਾਬੀ) ਵਿਚਕਾਰ ਤਾਕਤ ਦਾ ਵੱਡਾ ਅਸੰਤੁਲਨ ਸੀ (ਜਦੋਂ ਇਕ ਵਿਅਕਤੀ ਕੋਲ ਦੂਜੇ ਵਿਅਕਤੀ ਨਾਲੋਂ ਜ਼ਿਆਦਾ ਅਸਰ ਜਾਂ ਕੰਟਰੋਲ ਹੁੰਦਾ ਹੈ), ਅਤੇ ਤੁਹਾਡੇ ਸਪਾਊਸ ਨੇ ਇਸ ਦਾ ਨਜਾਇਜ਼ ਫਾਇਦਾ ਲਿਆ। ਜੇ ਗੱਲਬਾਤ ਦੌਰਾਨ ਕੋਈ ਵਕੀਲ ਤੁਹਾਡੀ ਨੁਮਾਇੰਦਗੀ ਕਰਦਾ ਹੋਵੇ ਤਾਂ ਅਜਿਹਾ ਹੋ ਸਕਦਾ ਹੈ। ਤਾਕਤ ਦੇ ਅਸੰਤੁਲਨ ਦੀਆਂ ਉਦਾਹਰਣਾਂ ਵਿਚ ਇਸ ਤਰ੍ਹਾਂ ਦੀਆਂ ਚੀਜ਼ਾਂ ਸ਼ਾਮਲ ਹੋ ਸਕਦੀਆਂ ਹਨ, ਜਿਵੇਂ ਕਿ ਤੁਹਾਡੇ ਸਪਾਊਸ ਨੂੰ ਤੁਹਾਡੇ ਪਰਿਵਾਰ ਦੇ ਪੈਸੇ ਧੇਲੇ ਬਾਰੇ ਕਿਤੇ ਜ਼ਿਆਦਾ ਪਤਾ ਸੀ ਜਾਂ ਉਸ ਦਾ ਇਸ ਉਪਰ ਕੰਟਰੋਲ ਸੀ, ਉਸ ਨੇ ਤੁਹਾਡੀਆਂ ਕਮਜ਼ੋਰੀਆਂ ਦਾ ਫਾਇਦਾ ਲਿਆ (ਉਦਾਹਰਣ ਲਈ, ਮਾਨਸਿਕ ਸਿਹਤ ਦਾ ਕੋਈ ਮਸਲਾ ਜਾਂ ਬੋਲੀ ਦੀ ਸਮੱਸਿਆ), ਜਾਂ ਜੇ ਰਿਸ਼ਤੇ ਵਿਚ ਬੁਰਾ ਵਰਤਾਉ ਹੁੰਦਾ ਸੀ।

ਇਹ ਕਿਤਾਬਚਾ ਤਾਂ ਵੀ ਫਾਇਦੇਮੰਦ ਹੋਵੇਗਾ ਜੇ ਤੁਸੀਂ ਇਹ ਜਾਣਨਾ ਚਾਹੁੰਦੇ ਹੋਵੋ:

- ਪਰਿਵਾਰਕ ਜਾਇਦਾਦ ਜਾਂ ਕਰਜ਼ਾ ਵੰਡਣ ਬਾਰੇ ਕਾਨੂੰਨ
- ਅਦਾਲਤ ਲਈ ਮਾਇਕ ਚਿੱਠਾ (ਫਾਇਨੈਂਸਲ ਸਟੇਟਮੈਂਟ) ਕਿਵੇਂ ਤਿਆਰ ਕਰਨਾ ਹੈ
- ਤੁਹਾਡੀ ਮਦਦ ਕੌਣ ਕਰ ਸਕਦਾ ਹੈ ਅਤੇ ਕਾਨੂੰਨੀ ਜਾਣਕਾਰੀ ਕਿੱਥੋਂ ਲੈਣੀ ਹੈ

ਬੀ ਸੀ ਫੈਮਿਲੀ ਲਾਅ ਐਕਟ
ਅਧੀਨ, ਅਣਵਿਆਹੇ ਜੋੜਿਆਂ ਦੇ
ਜਾਇਦਾਦ ਦੇ ਹੱਕ ਵੀ ਵਿਆਹੇ
ਜੋੜਿਆਂ ਵਰਗੇ ਹਨ।

ਇਹ ਕਿਤਾਬਚਾ ਇਹ ਕਰਨ ਵਿਚ ਤੁਹਾਡੀ ਮਦਦ ਨਹੀਂ ਕਰੇਗਾ:

- ਸੈਪਾਰੇਸ਼ਨ ਐਗਰੀਮੈਂਟ ਲਿਖਣ ਵਿਚ।
- ਤੁਹਾਡਾ ਸੈਪਾਰੇਸ਼ਨ ਐਗਰੀਮੈਂਟ ਸਿਰਫ ਇਸ ਕਰਕੇ ਹੀ ਰੱਦ ਕਰਨ ਜਾਂ ਬਦਲਣ ਵਿਚ ਕਿਉਂਕਿ ਤੁਸੀਂ ਹੁਣ ਇਸ ਚੀਜ਼ ਨਾਲ ਸਹਿਮਤ ਨਹੀਂ ਹੋ ਕਿ ਤੁਹਾਡੀ ਜਾਇਦਾਦ ਜਾਂ ਕਰਜ਼ੇ ਕਿਵੇਂ ਵੰਡੇ ਜਾਣੇ ਚਾਹੀਦੇ ਹਨ।
- ਉਨ੍ਹਾਂ ਐਗਰੀਮੈਂਟਾਂ ਨਾਲ ਨਜ਼ਿਠਣ ਵਿਚ ਜਿਹੜੇ ਤੁਸੀਂ ਕਿਸੇ ਅਜਿਹੇ ਵਿਅਕਤੀ ਨਾਲ ਕੀਤੇ ਹਨ ਜੋ ਕਿ ਤੁਹਾਡਾ ਸਪਾਉਸ ਨਹੀਂ ਹੈ।
- ਉਸ ਆਮਦਾਨ ਤੱਕ ਪਹੁੰਚ ਕਰਨ ਵਿਚ ਜਿਹੜੀ ਤੁਹਾਡੇ ਸਪਾਉਸ ਨੇ ਕਿਸੇ ਜੁਰਮ ਰਾਹੀਂ ਹਾਸਲ ਕੀਤੀ ਹੈ।
- ਉਸ ਜਾਇਦਾਦ ਤੱਕ ਪਹੁੰਚ ਕਰਨ ਵਿਚ ਜਿਹੜੀ ਤੁਹਾਡੇ ਸਪਾਉਸ ਦੀ ਆਪਣੇ ਮਾਪੇ ਨਾਲ ਸਾਂਝੀ ਹੈ, ਖਾਸ ਕਰਕੇ ਜੇ ਇਹ ਜਾਇਦਾਦ ਮਾਪੇ ਦੇ ਨਾਂ 'ਤੇ ਹੈ ਜਾਂ ਕੈਨੇਡਾ ਤੋਂ ਬਾਹਰ ਹੈ।
- ਚਾਇਲਡ ਸੁਪੋਰਟ ਦੀਆਂ ਪੇਮੈਂਟਾਂ ਵਧਾਉਣ ਜਾਂ ਘਟਾਉਣ ਲਈ ਅਪਲਾਈ ਕਰਨ ਵਿਚ, ਜਾਂ ਪਾਲਣ ਪੇਸ਼ਣ ਦਾ ਐਗਰੀਮੈਂਟ ਬਦਲਣ ਵਿਚ।

ਅਦਾਲਤ ਨੂੰ ਸੈਪਾਰੇਸ਼ਨ ਐਗਰੀਮੈਂਟ ਨੂੰ ਰੱਦ ਕਰਨ ਲਈ ਕਹਿਣਾ ਕਾਨੂੰਨੀ ਅਤੇ ਜਜ਼ਬਾਤੀ ਤੌਰ 'ਤੇ ਅੱਖਾ ਹੋ ਸਕਦਾ ਹੈ। ਤੁਹਾਨੂੰ ਆਪਣੇ ਸਪਾਉਸ ਜਾਂ ਉਸ ਦੇ ਵਕੀਲ ਤੋਂ ਪ੍ਰੇਸ਼ਾਨ ਕਰਨ ਵਾਲੇ ਸਵਾਲਾਂ ਅਤੇ ਬਿਆਨਾਂ ਦਾ ਸਾਹਮਣਾ ਕਰਨਾ ਪੈ ਸਕਦਾ ਹੈ। ਉਦਾਹਰਣ ਲਈ, ਉਹ ਅਦਾਲਤ ਨੂੰ ਉਸ ਬੁਰੇ ਵਰਤਾਉ ਬਾਰੇ ਦੱਸ ਸਕਦੇ ਹਨ ਜਿਹੜਾ ਤੁਹਾਡੇ ਨਾਲ ਰਿਸ਼ਤੇ ਵਿਚ ਹੋਇਆ, ਜਾਂ ਤੁਹਾਡੇ ਬੱਚੇ ਪਾਲਣ ਦੇ ਹੁਨਰਾਂ 'ਤੇ ਸਵਾਲ ਖੜ੍ਹੇ ਕਰ ਸਕਦੇ ਹਨ। ਕੋਈ ਐਡਵੋਕੇਟ (ਕੋਈ ਅਜਿਹਾ ਵਿਅਕਤੀ ਜਿਹੜਾ ਤੁਹਾਡੀ ਕਾਨੂੰਨੀ ਮਦਦ ਅਤੇ ਹਿਮਾਇਤ ਕਰ ਸਕਦਾ ਹੈ ਪਰ ਜਿਹੜਾ ਵਕੀਲ ਨਹੀਂ ਹੁੰਦਾ ਅਤੇ ਅਦਾਲਤ ਵਿਚ ਤੁਹਾਡੀ ਨੁਮਾਈਂਦਗੀ ਨਹੀਂ ਕਰ ਸਕਦਾ) ਜਾਂ ਕੋਈ ਹੋਰ ਕਮਿਊਨਟੀ ਸੁਪੋਰਟ ਵਰਕਰ ਕਾਨੂੰਨੀ ਕਾਰਵਾਈ ਤੋਂ ਪਹਿਲਾਂ ਅਤੇ ਦੌਰਾਨ ਤੁਹਾਡੀ ਮਦਦ ਕਰ ਸਕਦਾ ਹੈ। ਇਹ ਜਾਣਕਾਰੀ ਲੈਣ ਲਈ ਕਿ ਕੋਈ ਐਡਵੋਕੇਟ ਕਿਵੇਂ ਲੱਭਣਾ ਹੈ, ਸਫ਼ਾ 15 ਦੇਖੋ।

ਸੈਪਾਰੇਸ਼ਨ ਐਗਰੀਮੈਂਟ ਨੂੰ ਰੱਦ ਕਰਨਾ

Setting aside a separation agreement

ਇਹ ਸਾਬਤ ਕਰਨਾ ਅੱਖਾਂ ਹੋ ਸਕਦਾ ਹੈ ਕਿ ਤੁਹਾਡੇ ਸਪਾਉਸ ਨੇ ਜਾਇਦਾਦ ਦੀ ਕੀਮਤ ਛੁਪਾਈ ਹੈ ਜਾਂ ਇਸ ਬਾਰੇ ਝੂਠ ਬੋਲਿਆ ਹੈ, ਖਾਸ ਕਰਕੇ ਜੋ ਇਹ ਜਾਇਦਾਦ ਬੀ ਸੀ ਤੋਂ ਬਾਹਰ ਹੋਵੇ, ਜਾਂ ਕਿਸੇ ਜ਼ਰੂਰ ਦਾ ਨਤੀਜਾ ਹੋਵੇ। ਅਦਾਲਤ ਵਿਚ ਸ਼ਬਦ ਵਜੋਂ ਵਰਤਣ ਲਈ ਤੁਹਾਨੂੰ ਮਾਇਕ (ਫਾਇਨੈਂਸਲ) ਸਟੇਟਮੈਂਟਾਂ, ਗਵਾਹਾਂ, ਅਤੇ ਹੋਰ ਜਾਣਕਾਰੀ ਦੀ ਲੋੜ ਹੋ ਸਕਦੀ ਹੈ। ਇਹ ਜਾਣਕਾਰੀ ਲੈਣ ਲਈ ਕਿ ਤੁਸੀਂ ਕਾਨੂੰਨੀ ਮਦਦ ਕਿੱਥੋਂ ਲੈ ਸਕਦੇ ਹੋ, ਸਫ਼ਰ 14 ਦੇਖੋ।

ਸਾਲ 2009 ਵਿਚ, ਕੈਨੇਡਾ ਦੀ ਸੁਪਰੀਮ ਕੋਰਟ ਨੇ ਰਿਕ ਬਨਾਮ ਬਰੈਂਡਸੇਮਾ, 2009 ਐੱਸ ਸੀ ਸੀ 10 ਨਾਂ ਦੇ ਕੇਸ ਦਾ ਫੈਸਲਾ ਕੀਤਾ। ਮਿਜ਼ ਰਿਕ ਅਤੇ ਮਿਸਟਰ ਬਰੈਂਡਸੇਮਾ ਨੇ 29 ਸਾਲ ਦੇ ਵਿਆਹ ਤੋਂ ਬਾਅਦ ਸੈਪਾਰੇਸ਼ਨ ਐਗਰੀਮੈਂਟ ਕੀਤਾ। ਮਿਜ਼ ਰਿਕ ਦੇ ਉਸ ਵੇਲੇ ਮਾਨਸਿਕ ਸਿਹਤ ਦੇ ਮਸਲੇ ਸਨ। ਉਸ ਨੇ ਆਪਣੀ ਪਛਾਣ ਪਰਿਵਾਰਕ ਹਿੱਸਾ ਤੋਂ ਬਚਣ ਵਾਲੀ ਵਜੋਂ ਵੀ ਕੀਤੀ।

ਕੁਝ ਸਾਲਾਂ ਬਾਅਦ, ਮਿਜ਼ ਰਿਕ ਨੂੰ ਇਹ ਪਤਾ ਲੱਗਾ ਕਿ ਮਿਸਟਰ ਬਰੈਂਡਸੇਮਾ ਨੇ ਐਗਰੀਮੈਂਟ ਲਈ ਗੱਲਬਾਤ ਦੌਰਾਨ ਜ਼ਰੂਰੀ ਮਾਇਕ ਜਾਣਕਾਰੀ ਜਾਹਰ ਨਹੀਂ ਕੀਤੀ। ਉਸ ਨੇ ਅਦਾਲਤ ਨੂੰ ਆਪਣੇ ਦਸਖਤਾਂ ਵਾਲਾ ਸੈਪਾਰੇਸ਼ਨ ਐਗਰੀਮੈਂਟ ਰੱਦ ਕਰਨ ਲਈ ਕਿਹਾ ਕਿਉਂਕਿ ਉਸ ਦੇ ਖਿਆਲ ਮੁਤਾਬਕ ਇਹ ਨਾਵਾਜ਼ਬ ਸੀ।

ਕੈਨੇਡਾ ਦੀ ਸੁਪਰੀਮ ਕੋਰਟ (ਐੱਸ ਸੀ ਸੀ) ਵਿਚ, ਜੱਜ ਇਸ ਗੱਲ ਨਾਲ ਸਹਿਮਤ ਹੋ ਗਏ ਕਿ ਐਗਰੀਮੈਂਟ ਨੂੰ ਰੱਦ ਕੀਤਾ ਜਾਣਾ ਚਾਹੀਦਾ ਹੈ। ਅਦਾਲਤ ਨੇ ਕਿਹਾ ਕਿ ਭਾਵੇਂ ਜੱਜ ਉਨ੍ਹਾਂ ਐਗਰੀਮੈਂਟਾਂ ਵਿਚ ਦਖਲਅੰਦਾਜ਼ੀ ਨਹੀਂ ਕਰਦੇ ਜਿਹੜੇ ਦੋਨਾਂ **ਧਿਰਾਂ** ਨੇ (ਕੋਰਟ ਕੇਸ, ਇਕਰਾਰਨਾਮੇ, ਜਾਂ ਕਿਸੇ ਹੋਰ ਕਾਨੂੰਨੀ ਮਾਮਲੇ ਵਿਚ ਹਿੱਸਾ ਲੈਣ ਵਾਲਿਆਂ ਨੇ) ਆਪਣੀ ਮਰਜ਼ੀ ਨਾਲ ਕੀਤੇ ਹੋਏ ਹੋਏ ਹੁੰਦੇ ਹਨ, ਪਰ ਕੁਝ ਹਾਲਤਾਂ ਵਿਚ ਇਨਸਾਫ਼ ਨੂੰ ਕਾਇਮ ਰੱਖਣ ਲਈ ਜੱਜ ਦਖਲ ਦੇਣਗੇ।

ਐੱਸ ਸੀ ਸੀ ਨੇ ਤਿੰਨ ਮਹੱਤਵਪੂਰਨ ਨੁਕਤੇ ਤਹਿਕੀ ਕੀਤੇ ਹੋਏ ਹਨ ਜਿਹੜੇ ਕਿਸੇ ਸੈਪਾਰੇਸ਼ਨ ਐਗਰੀਮੈਂਟ ਨੂੰ ਰੱਦ ਕਰਨ ਲਈ ਕਰੋ ਜਾਣ 'ਤੇ ਜੱਜਾਂ ਨੂੰ ਗਾਈਡ ਕਰ ਸਕਦੇ ਹਨ:

1. ਕੀ ਜਾਣਕਾਰੀ ਦੇਣ ਵਿਚ ਨਾਕਾਮਯਾਬੀ ਹੋਈ ਹੈ? ਕੀ ਤੁਹਾਡੇ ਸਪਾਉਸ ਨੇ ਗੱਲਬਾਤ ਦੌਰਾਨ ਕੋਈ ਗੱਲ ਛੁਪਾਈ ਹੈ, ਕਿਸੇ ਚੀਜ਼ ਬਾਰੇ ਝੂਠ ਬੋਲਿਆ ਹੈ, ਘੱਟ ਕੀਮਤ ਪਾਈ ਹੈ ਜਾਂ ਜਾਇਦਾਦ ਤਬਦੀਲ ਕੀਤੀ ਹੈ?
2. ਕੀ ਤੁਹਾਡੇ ਸਪਾਉਸ ਨੇ ਤੁਹਾਡੀ ਮਾਨਸਿਕ ਸਿਹਤ ਜਾਂ ਕਿਸੇ ਹੋਰ ਕਮਜ਼ੋਰੀ ਦਾ ਫਾਇਦਾ ਲਿਆ ਹੈ, ਜਾਂ ਕੀ ਤੁਹਾਡੇ ਸਪਾਉਸ ਦੀ ਪਰਿਵਾਰ ਦੀ ਸਾਰੀ ਮਾਇਕ ਜਾਣਕਾਰੀ ਤੱਕ ਪਹੁੰਚ ਸੀ, ਜਦ ਕਿ ਤੁਹਾਡੀ ਬਹੁਤ ਘੱਟ ਪਹੁੰਚ ਸੀ ਜਾਂ ਬਿਲਕੁਲ ਪਹੁੰਚ ਨਹੀਂ ਸੀ?
3. ਕੀ ਐਗਰੀਮੈਂਟ ਨੇ ਬੀ ਸੀ ਵੈਮਿਲੀ ਲਾਅ ਦੇ ਟੀਚੇ ਪੂਰੇ ਕੀਤੇ ਹਨ? ਕੀ ਐਗਰੀਮੈਂਟ ਤੁਹਾਡੇ ਅਤੇ ਤੁਹਾਡੇ ਸਪਾਉਸ ਦੋਨਾਂ ਲਈ ਵਾਜ਼ਬ ਅਤੇ ਬਰਾਬਰ ਹੈ ਅਤੇ ਕੀ ਇਹ ਐਗਰੀਮੈਂਟ ਇਹ ਪੱਕਾ ਕਰਦਾ ਹੈ ਕਿ ਤੁਸੀਂ ਦੋਨੋਂ ਮਾਇਕ ਤੌਰ 'ਤੇ ਆਪਣਾ ਗੁਜ਼ਾਰਾ ਕਰ ਸਕਦੇ ਹੋ?

ਕੋਈ ਜੱਜ ਤਾਂ ਵੀ ਤੁਹਾਡੇ ਸੈਪਾਰੇਸ਼ਨ ਐਗਰੀਮੈਂਟ ਨੂੰ ਰੱਦ ਕਰ ਸਕਦਾ ਹੈ ਜੇ ਤੁਸੀਂ ਇਹ ਦਿਖਾ ਸਕੋ ਕਿ ਤੁਸੀਂ ਇਹ ਨਹੀਂ ਸਮਝਿਆ ਕਿ ਐਗਰੀਮੈਂਟ ਤੁਹਾਡੇ 'ਤੇ ਕਿਸ ਤਰ੍ਹਾਂ ਅਸਰ ਪਾਵੇਗਾ, ਜਾਂ ਜੇ ਇਹ ਦਿਖਾ ਸਕੋ ਕਿ ਐਗਰੀਮੈਂਟ “ਬਹੁਤ ਜ਼ਿਆਦਾ ਨਾਵਾਜ਼ਬ” ਹੈ (ਬੀ ਸੀ ਵੈਮਿਲੀ ਲਾਅ ਐਕਟ ਦਾ ਐੱਸ ਐੱਸ 93(3) ਅਤੇ 93(5) ਦੇਖੋ)।



ਆਪਣੀਆਂ ਕਾਨੂੰਨੀ ਸਮੱਸਿਆਵਾਂ ਦਾ ਹੱਲ ਕਰਨ ਲਈ ਤੁਹਾਡੇ ਅਤੇ ਤੁਹਾਡੇ ਸਪਾਊਸ ਲਈ ਇਕ ਦੂਜੇ ਨੂੰ “ਪੂਰੀ ਅਤੇ ਸਹੀ” ਜਾਣਕਾਰੀ ਦੇਣਾ ਜ਼ਰੂਰੀ ਹੈ। ਵਾਜਬ ਅਤੇ ਕਾਇਮ ਰਹਿਣ ਵਾਲੇ ਐਗਰੀਮੈਂਟ ਪੂਰੀ ਅਤੇ ਈਮਾਨਦਾਰ ਜਾਣਕਾਰੀ ਦੇਣ (ਜਾਣਕਾਰੀ ਸਾਂਝੀ ਕਰਨ) ’ਤੇ ਨਿਰਭਰ ਕਰਦੇ ਹਨ।

ਜਾਇਦਾਦ ਅਤੇ ਕਰਜ਼ੇ ਨੂੰ ਈਮਾਨਦਾਰੀ ਨਾਲ ਵੰਡਣਾ

Dividing property and debt fairly

ਅਲੱਗ ਹੋਣ ਵਾਲੇ ਸੁਪਾਊਸਿਜ਼ ਪਰਿਵਾਰ ਦੀ ਜਾਇਦਾਦ ਅਤੇ ਕਰਜ਼ੇ ਨੂੰ ਕਈ ਤਰੀਕਿਆਂ ਨਾਲ ਵੰਡਣ ਲਈ ਸਹਿਮਤ ਹੋ ਸਕਦੇ ਹਨ। ਕਾਨੂੰਨ ਬਾਰੇ ਥੋੜ੍ਹਾ ਬਹੁਤ ਜਾਣਨਾ ਇਹ ਫੈਸਲਾ ਕਰਨ ਵਿਚ ਤੁਹਾਡੀ ਮਦਦ ਕਰ ਸਕਦਾ ਹੈ ਕਿ ਕੀ ਤੁਹਾਡਾ ਸੈਪਾਰੇਸ਼ਨ ਐਗਰੀਮੈਂਟ ਵਾਜਬ ਹੈ ਜਾਂ ਨਹੀਂ, ਅਤੇ ਕੀ ਤੁਸੀਂ ਇਸ ਨੂੰ ਰੱਦ ਕਰਨ ਲਈ ਜੱਜ ਨੂੰ ਕਹਿਣਾ ਚਾਹੁੰਦੇ ਹੋ ਜਾਂ ਨਹੀਂ। ਇਹ ਨਿਯਮ ਵਿਆਹੁਤਾ ਜੋੜਿਆਂ ਅਤੇ ਉਨ੍ਹਾਂ ਕੌਮਨ-ਲਾਅ ਜੋੜਿਆਂ ’ਤੇ ਲਾਗੂ ਹੁੰਦੇ ਹਨ ਜਿਹੜੇ ਘੱਟੋ ਘੱਟ ਦੋ ਸਾਲਾਂ ਲਈ ਇਕੱਠੇ ਰਹੇ ਹਨ।

- ਬੀ ਸੀ ਦੇ ਫੈਮਿਲੀ ਲਾਅ ਐਕਟ ਅਧੀਨ, ਅਲੱਗ ਹੋਣ ਵਾਲੇ ਜੋੜੇ **ਪਰਿਵਾਰ ਦੀ ਜਾਇਦਾਦ ਵਿੱਚੋਂ** 50 ਫੀਂ ਸਦੀ ਲਈ ਹੱਕਦਾਰ ਹਨ ਜਿਹੜੀ ਰਿਸਤੇ ਦੌਰਾਨ ਇਕ ਜਾਂ ਦੋਨਾਂ ਸੁਪਾਊਸਿਜ਼ ਨੇ ਇਕੱਤਰ ਕੀਤੀ ਸੀ। ਪਰਿਵਾਰ ਦੀ ਜਾਇਦਾਦ ਵਿਚ ਘਰਾਂ, ਬੈਂਕ ਅਕਾਊਂਟਾਂ, ਆਰ ਆਰ ਐਸ ਪੀਜ਼, ਪੈਨਸ਼ਨਾਂ, ਅਤੇ ਬਿਜਨਸਾਂ ਵਿਚ ਹਿੱਸਿਆਂ ਵਰਗੀਆਂ ਚੀਜ਼ਾਂ ਸ਼ਾਮਲ ਹਨ। ਇਸ ਚੀਜ਼ ਨਾਲ ਕੋਈ ਫਰਕ ਨਹੀਂ ਪੈਂਦਾ ਕਿ ਜਾਇਦਾਦ ਲਈ ਪੈਸੇ ਕਿਸ ਨੇ ਦਿੱਤੇ ਸਨ ਜਾਂ ਜਾਇਦਾਦ ਕਿਸ ਦੇ ਨਾਂ ਹੈ।
- ਰਿਸਤੇ ਤੋਂ ਪਹਿਲਾਂ ਇਕ ਸਪਾਊਸ ਜਿਸ ਜਾਇਦਾਦ ਦਾ ਮਾਲਕ ਸੀ, ਜਿਸ ਨੂੰ **ਐਕਸਕਲੂਡਿੱਡ ਪ੍ਰਾਪਟ੍ਰੀ** ਆਖਿਆ ਜਾਂਦਾ ਹੈ, ਜੋੜਿਆਂ ਦੇ ਅਲੱਗ ਹੋਣ ਵੇਲੇ ਵੰਡੀ ਜਾਣੀ ਜ਼ਰੂਰੀ ਨਹੀਂ ਹੈ। ਅਤੇ ਨਾ ਹੀ ਤੋਹਫੇ, ਵਿਰਾਸਤ, ਅਤੇ ਕੁਝ ਇਨਸੈਰੈਂਸ ਜਾਂ ਨੁਕਸਾਨਾਂ ਲਈ ਮਿਲੀਆਂ ਅਦਾਇਗੀਆਂ ਵੰਡੇ ਜਾਣ ਦੀ ਲੋੜ ਹੈ।
- ਜੋੜੇ ਰਿਸਤੇ ਦੌਰਾਨ ਲਏ ਗਏ ਕਰਜ਼ੀਆਂ ਨੂੰ ਬਰਾਬਰ ਵੰਡਣ ਲਈ ਵੀ ਜ਼ਿੰਮੇਵਾਰ ਹਨ। ਇਸ ਚੀਜ਼ ਨਾਲ ਕੋਈ ਫਰਕ ਨਹੀਂ ਪੈਂਦਾ ਕਿ ਕਰਜ਼ਾ ਕਿਸ ਨੇ ਢੁੱਕਿਆ ਸੀ ਜਾਂ ਇਹ ਕਿਸ ਦੇ ਨਾਂ ’ਤੇ ਹੈ। ਪਰ, ਲੈਣਦਾਰ (ਕਰੈਡਿਟਰ) ਸਿਰਫ ਉਸ ਸਪਾਊਸ ਤੋਂ ਹੀ ਪੈਮੈਂਟ ਦੀ ਮੰਗ ਕਰ ਸਕਦੇ ਹਨ ਜਿਸ ਦੇ ਸਿਰ ’ਤੇ ਕਰਜ਼ਾ ਹੈ।

ਇਹ ਕਾਨੂੰਨੀ ਨਿਯਮ ਤਾਂ ਸਿਰਫ ਇਕ ਸੂਰੂਆਤੀ ਪੋਆਈਟ ਹਨ। ਕੋਈ ਜੱਜ ਸਿਰਫ ਇਸ ਕਰਕੇ ਹੀ ਤੁਹਾਡਾ ਸੈਪਾਰੇਸ਼ਨ ਐਗਰੀਮੈਂਟ ਰੱਦ ਨਹੀਂ ਕਰੇਗਾ ਕਿਉਂਕਿ ਇਸ ਨੇ ਇਨ੍ਹਾਂ ਨਿਯਮਾਂ ਦੀ ਪਾਲਣਾ ਨਹੀਂ ਕੀਤੀ। ਜੱਜ ਇਹ ਫੈਸਲਾ ਕਰ ਸਕਦਾ ਹੈ ਕਿ ਇਨ੍ਹਾਂ ਨਿਯਮਾਂ ਦੀ ਪਾਲਣਾ ਕਰਨਾ “ਬਹੁਤ ਜ਼ਿਆਦਾ ਨਾਵਾਜਬ” ਹੋਵੇਗਾ ਅਤੇ ਉਹ ਪਰਿਵਾਰ ਦੀ ਜਾਇਦਾਦ ਜਾਂ ਕਰਜ਼ੇ ਨੂੰ ਵੰਡਣ ਦੇ ਕਿਸੇ ਹੋਰ ਤਰੀਕੇ ਦਾ ਆਰਡਰ ਕਰ ਸਕਦਾ ਹੈ। ਉਦਾਹਰਣ ਲਈ, ਉਸ ਕਰਜ਼ੇ ਨੂੰ ਬਰਾਬਰ ਵੰਡਣਾ ਬਹੁਤ ਜ਼ਿਆਦਾ ਨਾਵਾਜਬ ਹੋ ਸਕਦਾ ਹੈ ਜਿਹੜਾ ਤੁਹਾਡੇ ਸਪਾਊਸ ਨੇ ਆਪਣੇ ਲਈ ਚੀਜ਼ਾਂ ਦੇ ਪੈਸੇ ਦੇਣ ਲਈ ਲਿਆ ਸੀ।

ਵਾਜਬ ਐਗਰੀਮੈਂਟ ਕਰਨਾ

Making a fair agreement

ਆਪਣਾ ਸੈਪਾਰੇਸ਼ਨ ਐਗਰੀਮੈਂਟ ਰੱਦ ਕਰਵਾਉਣ ਲਈ ਕਹਿਣ ਲਈ ਅਦਾਲਤ ਨੂੰ ਜਾਣ ਦੇ ਸਮੇਂ, ਖਰਚੇ ਅਤੇ ਤਣਾਅ ਤੋਂ ਬਚਣ ਦਾ ਸਭ ਤੋਂ ਬਿਹਤਰ ਤਰੀਕਾ ਉਸ ਵੇਲੇ ਵਾਜਬ ਐਗਰੀਮੈਂਟ ਕਰਨਾ ਹੈ ਜੇਂਦੋਂ ਤੁਸੀਂ ਪਹਿਲਾਂ ਇਸ ਬਾਰੇ ਗੱਲਬਾਤ ਕੀਤੀ ਸੀ। ਜੇ ਤੁਹਾਡੇ ਕੋਲ ਪਰਿਵਾਰ ਦੀ ਮਾਇਕ ਜਾਣਕਾਰੀ ਤੱਕ ਪਹੁੰਚ ਨਾ ਹੋਵੇ, ਜਾਂ ਜੇ ਤੁਹਾਡੇ ਰਿਸ਼ਤੇ ਵਿਚ ਬੁਰਾ ਵਰਤਾਉ ਜਾਂ ਤਾਕਤ ਦਾ ਅਸੰਤੁਲਨ ਹੋਵੇ ਤਾਂ ਅਜਿਹਾ ਕਰਨਾ ਆਂਖਾਂ ਹੋ ਸਕਦਾ ਹੈ। ਕੋਈ ਵਕੀਲ ਜਾਂ ਐਡਵੋਕੇਟ ਉਹ ਜਾਣਕਾਰੀ ਲੈਣ ਵਿਚ ਤੁਹਾਡੀ ਮਦਦ ਕਰ ਸਕਦਾ ਹੈ ਜਿਸ ਦੀ ਤੁਹਾਨੂੰ ਲੋੜ ਹੈ। ਮਦਦ ਕਰਨ ਵਾਲੇ ਮੁਫਤ ਕਾਨੂੰਨੀ ਵਸੀਲਿਆਂ ਦੀ ਲਿਸਟ ਲਈ ਸਫ਼ਾ 14 ਦੇਖੋ।

ਤੁਹਾਨੂੰ ਅਤੇ ਤੁਹਾਡੇ ਸਪਾਉਸ ਦੋਨਾਂ ਨੂੰ ਪਰਿਵਾਰ ਦੇ ਸਾਰੇ ਪੈਸੇ ਧੇਲੇ ਬਾਰੇ ਜਾਣਨ ਦੀ ਲੋੜ ਹੈ। ਕਾਨੂੰਨ ਕਹਿੰਦਾ ਹੈ ਕਿ ਵਾਜਬ ਐਗਰੀਮੈਂਟ ਕਰਨ ਲਈ ਦੋਨਾਂ ਸਪਾਉਸਿਜ਼ ਲਈ ਇਕ ਦੂਜੇ ਨੂੰ “ਪੂਰੀ ਅਤੇ ਸੱਚੀ” ਜਾਣਕਾਰੀ ਦੇਣਾ ਜ਼ਰੂਰੀ ਹੈ।

ਸੈਪਾਰੇਸ਼ਨ ਐਗਰੀਮੈਂਟ ’ਤੇ ਦਸਖਤ ਕਰਨ ਲਈ ਪਰੈਸ਼ਰ ਥੱਲੇ ਮਹਿਸੂਸ ਨਾ ਕਰੋ। ਇਸ ’ਤੇ ਦਸਖਤ ਕਰਨ ਤੋਂ ਪਹਿਲਾਂ ਆਪਣੇ ਐਗਰੀਮੈਂਟ ਦਾ ਖਰੜਾ ਕਿਸੇ ਵਕੀਲ ਨੂੰ ਦਿਖਾਉਣਾ ਇਕ ਚੰਗਾ ਖਿਆਲ ਹੈ, ਖਾਸ ਕਰਕੇ ਜੇ ਤੁਸੀਂ ਇਹ ਫਿਕਰ ਕਰਦੇ ਹੋਵੋ ਕਿ ਇਹ ਨਾਵਾਜਬ ਹੋ ਸਕਦਾ ਹੈ।

ਜੇ ਤੁਸੀਂ ਆਪਣੇ ਫੈਮਿਲੀ ਲਾਅ ਦੇ ਮਸਲਿਆਂ ਦੇ ਹੱਲ ਲਈ ਅਦਾਲਤ ਨੂੰ ਜਾਂਦੇ ਹੋ ਤਾਂ ਤੁਹਾਨੂੰ ਅਤੇ ਤੁਹਾਡੇ ਸਪਾਉਸ ਨੂੰ ਢੁਕਵੇਂ ਪੇਪਰ ਅਤੇ ਮਾਇਕ ਜਾਣਕਾਰੀ ਜ਼ਾਹਰ ਕਰਨੇ ਪੈਣਗੇ। ਅਦਾਲਤ ਦੀਆਂ ਕਾਰਵਾਈਆਂ ਵਿਚ ਐਗਜ਼ੀਮੀਨੇਸ਼ਨਜ਼ ਡਾਰ ਡਿਸਕਵਰੀ ਸ਼ਾਮਲ ਹੋ ਸਕਦੇ ਹਨ, ਜਦੋਂ ਤੁਹਾਨੂੰ ਅਤੇ ਤੁਹਾਡੇ ਸਪਾਉਸ ਨੂੰ ਸਹੁੰ ਖਾ ਕੇ ਸਵਾਲਾਂ ਦੇ ਜਵਾਬ ਦੇਣੇ ਪੈਣਗੇ। ਤੁਸੀਂ ਆਪਣੇ ਸਪਾਉਸ ਦੀਆਂ ਮਾਇਕ ਸਟੇਟਮੈਂਟਾਂ ਬਾਰੇ ਪੁੱਛ ਸਕਦੇ ਹੋ ਅਤੇ ਇਹ ਪਤਾ ਲਾ ਸਕਦੇ ਹੋ ਕਿ ਕੀ ਕੋਈ ਅਣਦੱਸੀ ਜਾਇਦਾਦ ਜਾਂ ਆਮਦਨ ਦੇ ਸ੍ਰੋਤ ਤਾਂ ਨਹੀਂ ਹਨ।

ਮਾਇਕ ਪੇਪਰ

Financial documents

ਇਹ ਕੁਝ ਪੇਪਰ ਹਨ ਜਿਹੜੇ ਤੁਹਾਡੇ ਪਰਿਵਾਰ ਦੇ ਪੈਸੇ ਧੇਲੇ ਦੀ ਸਹੀ ਤਸਵੀਰ ਲੈਣ ਵਿਚ ਤੁਹਾਡੀ ਮਦਦ ਕਰਨਗੇ। ਇਹ ਪੇਪਰ ਲੈਣ ਲਈ ਕਦੇ ਵੀ ਆਪਣੇ ਆਪ ਨੂੰ ਖਤਰੇ ਵਿਚ ਨਾ ਪਾਉ/ਐਰਤਾਂ ਦੇ ਸੈਂਟਰ ਜਾਂ ਟ੍ਰਾਂਜ਼ੀਸ਼ਨ ਹਾਊਸ, ਇਨ੍ਹਾਂ ਪੇਪਰਾਂ ਨੂੰ ਲੱਭਣ ਅਤੇ ਸਾਂਭਣ ਦੇ ਸੁਰੱਖਿਅਤ ਤਰੀਕੇ ਦੱਸਣ ਵਿਚ ਮਦਦ ਕਰ ਸਕਦੇ ਹਨ।

- ਬੈਂਕ ਦੀਆਂ ਤਾਜ਼ਾ ਸਟੇਟਮੈਂਟਾਂ ਦੀਆਂ ਕਾਪੀਆਂ।
- ਕਰੈਡਿਟ ਕਾਰਡ ਦੀਆਂ ਤਾਜ਼ਾ ਸਟੇਟਮੈਂਟਾਂ ਦੀਆਂ ਕਾਪੀਆਂ।
- ਆਰ ਆਰ ਐਸ ਪੀਜ਼, ਆਰ ਈ ਐਸ ਪੀਜ਼, ਜਾਂ ਤੁਹਾਡੇ ਜਾਂ ਤੁਹਾਡੇ ਸਪਾਉਸ ਦੀ ਇਨਵੈਸਟਮੈਂਟ ਦੀਆਂ ਸਟੇਟਮੈਂਟਾਂ ਦੀਆਂ ਕਾਪੀਆਂ।



- ਪਿਛਲੇ ਤਿੰਨ ਸਾਲਾਂ ਤੋਂ ਟੈਕਸ ਰੀਟਰਨਾਂ ਦੀਆਂ ਕਾਪੀਆਂ। ਕੈਨੇਡਾ ਰੈਵੇਨਿਊ ਏਜੰਸੀ ਨੂੰ ਫੋਨ ਕਰਕੇ ਤੁਸੀਂ ਆਪਣੀਆਂ ਟੈਕਸ ਰੀਟਰਨਾਂ ਦੀਆਂ ਕਾਪੀਆਂ ਮੰਗ ਸਕਦੇ ਹੋ: 1-800-959-8281.
- ਤੁਹਾਡੇ ਘਰ ਦੀ ਕੀਮਤ ਜਾਂ ਕਿਸੇ ਵੀ ਹੋਰ ਜਾਇਦਾਦ ਦੀ ਕੀਮਤ ਦੀਆਂ ਅਸੈਂਸਮੈਟਾਂ ਜਿਨ੍ਹਾਂ ਦੇ ਤੁਸੀਂ ਅਤੇ ਤੁਹਾਡਾ ਸਪਾਉਸ ਮਾਲਕ ਹੋ।
- ਜੇ ਤੁਸੀਂ ਅਤੇ/ਜਾਂ ਤੁਹਾਡਾ ਸਪਾਉਸ ਕੰਮ ਕਰਦੇ ਹੋ ਤਾਂ ਆਮਦਨ ਦੀਆਂ ਸਟੇਟਮੈਟਾਂ: ਜੇ ਤੁਹਾਡੇ ਸਪਾਉਸ ਦੀ ਆਮਦਨ ਇਕ ਰੁੱਤ ਤੋਂ ਅਗਲੀ ਰੁੱਤ ਬਦਲ ਜਾਂਦੀ ਹੈ ਤਾਂ ਸਲਾਨਾ ਆਮਦਨ ਦੀ ਸਹੀ ਤਸਵੀਰ ਲੈਣ ਲਈ ਜ਼ਿਆਦਾ ਅਤੇ ਘੱਟ ਤਨਖਾਹ ਦੇ ਸਮਾਂ ਦੀਆਂ ਸਟੇਟਮੈਟਾਂ ਦੀ ਕਾਪੀ।

ਜੇ ਤੁਹਾਡਾ ਸਪਾਉਸ ਤੁਹਾਡੇ ਪਰਿਵਾਰ ਦੇ ਪੈਸੇ ਧੇਲੇ ਨੂੰ ਕੰਟਰੋਲ ਕਰਦਾ ਸੀ ਤਾਂ ਹੋ ਸਕਦਾ ਇਨ੍ਹਾਂ ਸਾਰੇ ਪੇਪਰਾਂ ਤੱਕ ਤੁਹਾਡੀ ਪਹੁੰਚ ਨਾ ਹੋਵੇ। ਇਹ ਤੁਹਾਡੀ ਗਲਤੀ ਨਹੀਂ ਹੈ। ਅੱਗੇ ਲਿਖੀਆਂ ਚੀਜ਼ਾਂ ਕਰੋ ਭਾਵੇਂ ਤੁਸੀਂ ਮਾਇਕ (ਫਾਇਨੈਂਸਲ) ਪੇਪਰ ਨਾ ਵੀ ਲੈ ਸਕੋ:

- ਉਨ੍ਹਾਂ ਚੀਜ਼ਾਂ ਦੀ ਇਕ ਲਿਸਟ ਬਣਾਓ ਜਿਹੜੀਆਂ ਰਿਸ਼ਤੇ ਦੌਰਾਨ ਤੁਹਾਡੇ ਜਾਂ ਤੁਹਾਡੇ ਸਪਾਉਸ ਕੋਲ ਸਨ। ਤੁਸੀਂ ਜਿੰਨੀ ਵੀ ਜ਼ਿਆਦਾ ਜਾਣਕਾਰੀ ਸ਼ਾਮਲ ਕਰ ਸਕੋ, ਉਨਾਂ ਹੀ ਚੰਗਾ ਹੈ। ਉਦਾਹਰਣ ਲਈ, ਜੇ ਸੰਭਵ ਹੋਵੇ ਤਾਂ ਆਪਣੀਆਂ ਗੱਡੀਆਂ ਦੇ ਸੀਰੀਅਲ ਨੰਬਰ ਲਵੋ।
- ਉਨ੍ਹਾਂ ਬੈਂਕਾਂ, ਇਨਵੈਸਟਮੈਂਟ ਕੰਪਨੀਆਂ, ਜਾਂ ਹੋਰ ਸੰਸਥਾਵਾਂ ਦੇ ਨਾਂ ਲਿਖੋ ਜਿਨ੍ਹਾਂ ਨਾਲ ਤੁਹਾਡਾ ਸਪਾਉਸ ਬਿਜ਼ਨਸ ਕਰਦਾ ਹੋ ਸਕਦਾ ਹੈ। ਜੇ ਤੁਹਾਨੂੰ ਨਾਵਾਂ ਦਾ ਪਤਾ ਨਾ ਹੋਵੇ ਤਾਂ ਡਾਕ ਰਾਹੀਂ ਆਉਂਦੀਆਂ ਬਿਜ਼ਨਸ ਚਿੱਠੀਆਂ ਉੱਪਰ ਛੱਪੇ ਹੋਏ ਲੋਗੋਜ਼ ਬਾਰੇ ਦੱਸੋ।
- ਆਪਣੇ ਸਪਾਉਸ ਦੇ ਕੰਮ-ਮਾਲਕਾਂ ਅਤੇ ਆਮਦਨ ਦੇ ਵਸੀਲਿਆਂ ਦੀ ਲਿਸਟ ਬਣਾਓ।
- ਉਸ ਜਾਇਦਾਦ ਜਾਂ ਆਮਦਨ ਦੇ ਵਸੀਲਿਆਂ ਦੀ ਲਿਸਟ ਬਣਾਓ ਜਿਨ੍ਹਾਂ ਬਾਰੇ ਤੁਹਾਡਾ ਯਕੀਨ ਹੈ ਕਿ ਇਹ ਤੁਹਾਡੇ ਸਪਾਉਸ ਕੋਲ ਹੋ ਸਕਦੇ ਹਨ ਪਰ ਤੁਸੀਂ ਇਹ ਸਾਬਤ ਨਹੀਂ ਕਰ ਸਕਦੇ। ਉਦਾਹਰਣ ਲਈ, ਤੁਹਾਡਾ ਇਹ ਯਕੀਨ ਹੋ ਸਕਦਾ ਹੈ ਕਿ ਤੁਹਾਡਾ ਸਪਾਉਸ ਨਗਦ ਪੇਮੈਂਟਾਂ ਲੈ ਰਿਹਾ ਹੈ ਜਿਨ੍ਹਾਂ ਬਾਰੇ ਉਹ ਦੱਸ ਨਹੀਂ ਰਿਹਾ, ਜਾਂ ਤੁਹਾਡਾ ਇਹ ਯਕੀਨ ਹੋ ਸਕਦਾ ਹੈ ਕਿ ਉਸ ਕੋਲ ਕਿਸੇ ਹੋਰ ਸੂਬੇ ਜਾਂ ਦੇਸ਼ ਵਿਚ ਪ੍ਰਾਪਤਾਂ ਹੈ। ਜੇ ਤੁਹਾਡੇ ਕੋਲ ਇਹ ਲਿਸਟ ਹੋਵੇ ਤਾਂ ਇਹ ਆਪਣੇ ਵਕੀਲ ਨਾਲ ਸਾਂਝੀ ਕਰੋ। ਜ਼ਿਆਦਾ ਪਤਾ ਲਾਉਣ ਲਈ ਕਿਸੇ ਇਨਵੈਸਟੀਗੇਟਰ ਦੀਆਂ ਸੇਵਾਵਾਂ ਲੈਣਾ ਵੀ ਸੰਭਵ ਹੋ ਸਕਦਾ ਹੈ।



ਬੀ ਸੀ ਫੈਮਿਲੀ ਲਾਅ ਐਕਟ ਕਹਿੰਦਾ ਹੈ ਕਿ ਕਿਸੇ ਸਪਾਉਸ ਦੀ ਮਾਇਕ ਜਾਂ ਨਿੱਜੀ ਸੁਤੰਤਰਤਾ (ਆਜ਼ਾਦੀ ਜਾਂ ਫ੍ਰੀਡਮ) ਨੂੰ ਨਾਵਾਜ਼ਬ ਤੌਰ 'ਤੇ ਸੀਮਤ ਕਰਨਾ ਪਰਿਵਾਰਕ ਹਿੱਸਾ ਹੈ। **ਪਰਿਵਾਰਕ ਮਸਲਿਆਂ** ਦੇ ਹੱਲ ਕਰਨ ਵਾਲੇ ਸਾਰੇ ਪੇਸ਼ਾਵਰਾਂ ਲਈ, ਜਿਨ੍ਹਾਂ ਵਿਚ ਵਕੀਲ, ਮੀਡੀਏਟਰ ਅਤੇ ਫੈਮਿਲੀ ਜਸਟਿਸ ਕੌਂਸਲਰ ਸ਼ਾਮਲ ਹਨ, ਇਹ ਪਤਾ ਲਾਉਣਾ ਜ਼ਰੂਰੀ ਹੈ ਕਿ ਕੀ ਉਨ੍ਹਾਂ ਦੇ ਗਾਹਕ ਨੂੰ ਪਰਿਵਾਰਕ ਹਿੱਸਾ ਦਾ ਸਾਹਮਣਾ ਕਰਨਾ ਪਿਆ ਹੈ ਤਾਂ ਜੋ ਇਹ ਦੇਖਿਆ ਜਾ ਸਕੇ ਕਿ ਇਸ ਨੇ ਸੇਫਟੀ ਅਤੇ ਗੱਲਬਾਤ ਦੀ ਵਾਜ਼ਬਤਾ 'ਤੇ ਕਿਵੇਂ ਅਸਰ ਪਾਇਆ ਹੈ। ਤੁਹਾਨੂੰ ਕਦੇ ਵੀ ਬੁਰਾ ਵਰਤਾਉ ਕਰਨ ਵਾਲੇ ਸਪਾਉਸ ਨਾਲ ਸਮਝੌਤਾ ਕਰਨ ਲਈ ਮਜ਼ਬੂਰ ਕੀਤੇ ਗਏ ਮਹਿਸੂਸ ਨਹੀਂ ਹੋਣਾ ਚਾਹੀਦਾ।

ਆਪਣੀ ਮਾਇਕ ਸਟੇਟਮੈਂਟ ਤਿਆਰ ਕਰਨਾ

Preparing your financial statement

ਮਾਇਕ ਸਟੇਟਮੈਂਟ ਵਿਚ ਹਰ ਸਪਾਉਸ ਆਪਣੀ ਆਮਦਨ, ਜਾਇਦਾਦ, ਖਰਚੇ ਅਤੇ ਕਰਜ਼ੇ ਦਰਜ ਕਰਦਾ ਹੈ। ਇਸ ਨਾਲ ਗੱਲਬਾਤ ਸ਼ੁਰੂ ਕਰਨ ਤੋਂ ਪਹਿਲਾਂ ਇਕ ਦੂਜੇ ਦੀ ਮਾਇਕ ਹਾਲਤ ਸਮਝਣ ਵਿਚ ਉਨ੍ਹਾਂ ਦੀ ਮਦਦ ਹੁੰਦੀ ਹੈ।

ਜੇ ਤੁਸੀਂ ਅਦਾਲਤ ਨੂੰ ਇਹ ਕਹਿਣ ਦੀ ਪਲੈਨ ਬਣਾ ਰਹੇ ਹੋਵੋ ਕਿ ਤੁਹਾਡੇ ਸੈਪਾਰੇਸ਼ਨ ਐਗਰੀਮੈਂਟ ਨੂੰ ਰੱਦ ਕਰ ਦਿੱਤਾ ਜਾਵੇ ਤਾਂ ਤੁਹਾਨੂੰ ਫਾਰਮ ਐਂਡ 8 ਨਾਂ ਦੇ ਇਕ ਖਾਸ ਫਾਰਮ ਵਿਚ ਇਕ ਮਾਇਕ ਸਟੇਟਮੈਂਟ ਭਰਨੀ ਪਵੇਗੀ, ਜੋ ਕਿ ਸੁਪਰੀਮ ਕੋਰਟ ਦਾ ਅਪੈਨਡੈਕਸ ਦੇ ਹੈ। ਫੈਮਿਲੀ ਹੁਲੜਾ। ਇਸ ਫਾਰਮ ਦੇ ਛੇ ਹਿੱਸੇ ਹਨ, ਪਰ ਤੁਹਾਨੂੰ ਸਿਰਫ ਉਹ ਹਿੱਸੇ ਭਰਨ ਦੀ ਲੋੜ ਹੈ ਜਿਹੜੇ ਤੁਹਾਡੀ ਹਾਲਤ 'ਤੇ ਲਾਗੂ ਹੁੰਦੇ ਹਨ। ਤੁਸੀਂ ਇਹ ਫਾਰਮ www.ag.gov.bc.ca/courts/forms/sup_family/F8.pdf 'ਤੇ ਅੰਨਲਾਈਨ ਲੈ ਸਕਦੇ ਹੋ।

ਮਾਇਕ ਸਟੇਟਮੈਂਟ ਤਿਆਰ ਕਰਨਾ ਇਕ ਔਖਾ ਕੰਮ ਹੋ ਸਕਦਾ ਹੈ। ਇਹ ਫਾਰਮ ਬਹੁਤ ਸਾਰੀ ਜਾਣਕਾਰੀ ਮੰਗਦਾ ਹੈ। ਇਸ ਨੂੰ ਭਰਨ ਲਈ ਆਪਣਾ ਸਮਾਂ ਲਉ। ਆਪਣੇ ਘਰ ਦੇ ਖਰਚਿਆਂ ਬਾਰੇ ਈਮਾਨਦਾਰੀ ਨਾਲ ਦੱਸੋ ਅਤੇ ਇਸ ਚੀਜ਼ ਨੂੰ ਘਟਾ ਕੇ ਨਾ ਦੱਸੋ ਕਿ ਤੁਹਾਨੂੰ ਕਿੰਨੇ ਪੈਸੇ ਗਰੰਸਰੀਆਂ, ਬੱਚਿਆਂ ਦੀਆਂ ਸਕੂਲ ਸਪਲਾਈਆਂ, ਚਾਇਲਡਕੇਅਰ ਅਤੇ ਹੋਰ ਖਰਚਿਆਂ 'ਤੇ ਖਰਚਣ ਦੀ ਲੋੜ ਹੈ। ਜੇ ਤੁਹਾਡੀ ਆਮਦਨ ਘੱਟ ਹੈ ਜਾਂ ਜੇ ਤੁਸੀਂ ਸੋਸ਼ਲ ਅਸਿਸਟੈਂਸ 'ਤੇ ਨਿਰਭਰ ਕਰਦੇ ਹੋ ਤਾਂ ਹੋ ਸਕਦਾ ਤੁਹਾਡੇ ਕੋਲ ਖਾਣੇ, ਕੱਪੜਿਆਂ, ਚਾਇਲਡਕੇਅਰ, ਅਤੇ ਹੋਰ ਅਜਿਹੀਆਂ ਚੀਜ਼ਾਂ ਲਈ ਪੈਸੇ ਨਾ ਹੋਣ ਜਿਨ੍ਹਾਂ ਦੀ ਤੁਹਾਡੇ ਬੱਚਿਆਂ ਨੂੰ ਹੁਣ ਲੋੜ ਹੈ। ਆਪਣੀ ਮਾਇਕ ਸਟੇਟਮੈਂਟ ਵਿਚ ਤੁਸੀਂ ਉਹ ਪੈਸੇ ਲਿਖ ਸਕਦੇ ਹੋ ਜਿਹੜੇ ਤੁਸੀਂ ਇਨ੍ਹਾਂ ਚੀਜ਼ਾਂ 'ਤੇ ਖਰਚ ਕਰੋਗੇ, ਜੇ ਤੁਹਾਡੇ ਕੋਲ ਕਾਢੀ ਪੈਸੇ ਹੋਣ।

ਕੋਈ ਵੀ ਉਹ ਸਵਾਲ ਲਿਖ ਲਵੇ ਜਿਹੜਾ ਤੁਹਾਡੇ ਮਨ ਵਿਚ ਹੋਵੇ ਜਾਂ ਉਹ ਚੀਜ਼ਾਂ ਲਿਖੋ ਜਿਹੜੀਆਂ ਤੁਸੀਂ ਨਹੀਂ ਸਮਝਦੇ। ਇਹ ਜਾਣਕਾਰੀ ਲੈਣ ਲਈ ਕਿ ਅਜਿਹੇ ਕਾਨੂੰਨੀ ਮਾਹਰ ਕਿੱਥੋਂ ਲੱਭਣੇ ਹਨ ਜਿਹੜੇ ਤੁਹਾਡੇ ਸਵਾਲਾਂ ਦੇ ਜਵਾਬ ਦੇ ਸਕਣ, ਸਫ਼ 14 – 15 ਦੇਖੋ।

ਤੁਹਾਡੇ ਲਈ ਆਪਣੀ ਮਾਇਕ ਸਟੋਰਮੈਂਟ ਨਾਲ ਅੱਗੇ ਲਿਖੇ ਪੇਪਰਾਂ ਦੀਆਂ ਕਾਪੀਆਂ ਲਾਉਣਾ ਜ਼ਰੂਰੀ ਹੈ:

- ਪਿਛਲੇ ਤਿੰਨ ਸਾਲਾਂ ਦੇ ਹਰ ਸਾਲ ਲਈ ਟੈਕਸ ਰੀਟਰਨਾਂ, ਸਮੇਤ ਨੋਟਿਸਿਜ਼ ਅੰਫ ਅਸੈਂਸਮੈਂਟ ਜਾਂ ਰੀਆਸੈਂਸਮੈਂਟ
- ਜੇ ਤੁਸੀਂ ਕੰਮ ਕਰਦੇ ਹੋਵੋ ਤਾਂ ਤੁਹਾਡੀ ਆਮਦਨੀ ਦੀ ਤਾਜ਼ਾ ਸਟੋਰਮੈਂਟ ਜਿਹੜੀ ਕਿ ਇਹ ਦਿਖਾਉਂਦੀ ਹੋਵੇ ਕਿ ਇਸ ਸਾਲ ਹੁਣ ਤੱਕ ਕੁਲ ਕਿੰਨੇ ਪੈਸੇ ਮਿਲੇ ਹਨ
- ਜੇ ਤੁਸੀਂ ਕੰਮ ਨਹੀਂ ਕਰਦੇ ਅਤੇ ਸਰਕਾਰੀ ਭੱਤੇ (ਬੈਨੇਫਿਟਸ) ਲੈਂਦੇ ਹੋਵੋ ਤਾਂ ਤੁਹਾਡੀਆਂ ਇਮਪਲੋਏਮੈਂਟ ਇਨਸੋਰੇਸ਼ਨ (ਈ ਆਈ) ਬੈਨੇਫਿਟ ਦੀਆਂ, ਵਰਕਰਜ਼ ਕੰਪਨੀਸ਼ਨ ਬੈਨੇਫਿਟਸ ਦੀਆਂ ਤਿੰਨ ਤਾਜ਼ੀਆਂ ਸਟੋਰਮੈਂਟਾਂ ਜਾਂ ਇਕ ਸਟੋਰਮੈਂਟ ਜਿਹੜੀ ਤੁਹਾਨੂੰ ਮਿਲਦੀ ਇਨਕਮ ਅਸਿਸਟੈਂਸ (ਵੈਲਫੇਅਰ) ਦੀ ਰਕਮ ਦਿਖਾਉਂਦੀ ਹੋਵੇ
- ਜੇ ਤੁਸੀਂ ਕਿਸੇ ਘਰ ਦੇ ਜਾਂ ਹੋਰ ਪ੍ਰਾਪਰਟੀ ਦੇ ਮਾਲਕ ਹੋ ਤਾਂ ਅਸੈਂਸਮੈਂਟ ਅਥਾਰਟੀ ਤੋਂ ਪ੍ਰਾਪਰਟੀ ਦਾ ਸਭ ਤੋਂ ਤਾਜ਼ਾ ਅਸੈਂਸਮੈਂਟ ਨੋਟਿਸ
- ਜੇ ਤੁਹਾਡਾ ਆਪਣਾ ਕੰਮ ਹੈ ਜਾਂ ਜੇ ਤੁਸੀਂ ਕਿਸੇ ਕਾਰਪੋਰੇਸ਼ਨ ਨੂੰ ਕੰਟਰੋਲ ਕਰਦੇ ਹੋ ਤਾਂ ਪਿਛਲੇ ਤਿੰਨ ਸਾਲਾਂ ਦੀਆਂ ਬਿਜ਼ਨੀਸ ਮਾਇਕ ਸਟੋਰਮੈਂਟਾਂ ਅਤੇ ਇਕ ਸਟੋਰਮੈਂਟ ਜਿਹੜੀ ਤੁਹਾਡੇ ਵਲੋਂ ਆਪਣੇ ਨੇੜੇ ਦੇ ਕਿਸੇ ਵੀ ਵਿਅਕਤੀ ਨੂੰ ਦਿੱਤੀਆਂ ਗਈਆਂ ਸੈਲਰੀਜ਼, ਤਨਖਾਹਾਂ, ਮੈਨੇਜਮੈਂਟ ਫੀਸਾਂ ਜਾਂ ਹੋਰ ਪੇਮੈਂਟਾਂ ਦਿਖਾਉਂਦੀ ਹੋਵੇ (ਜੋ ਕਿ ਜ਼ਿਆਦਾ ਨਜ਼ਦੀਕੀ ਨਹੀਂ ਹੈ), ਜਿਵੇਂ ਕਿ ਪਰਿਵਾਰ ਦਾ ਮੈਂਬਰ ਜਾਂ ਜਿਸ ਨਾਲ ਤੁਸੀਂ ਡੇਟਿੰਗ ਕਰ ਰਹੇ ਹੋਵੇ
- ਜੇ ਤੁਸੀਂ ਬਿਜ਼ਨੀਸ ਵਿਚ ਹਿੱਸੇਦਾਰ ਹੋ ਤਾਂ ਇਕ ਸਟੋਰਮੈਂਟ ਜਿਹੜੀ ਪਿਛਲੇ ਤਿੰਨ ਸਾਲਾਂ ਵਿਚ ਸਾਂਝੀਦਾਰੀ ਵਿੱਚੋਂ ਲਈ ਗਈ ਕੋਈ ਵੀ ਆਮਦਨ ਅਤੇ ਇਸ ਵਿਚਲੀ ਪੂੰਜੀ ਨੂੰ ਦਿਖਾਉਂਦੀ ਹੋਵੇ।
- ਜੇ ਤੁਸੀਂ ਕਿਸੇ ਟਰੱਸਟ ਹੇਠ ਲਾਭਪਾਤਰ (ਬੈਨੇਫਿਸਰੀ) ਹੋ (ਜਦੋਂ ਕੋਈ ਹੋਰ ਤੁਹਾਡੇ ਫਾਇਦੇ ਲਈ ਪ੍ਰਾਪਰਟੀ ਸਾਂਭ ਕੇ ਰੱਖਦਾ ਹੈ) ਤਾਂ ਟਰੱਸਟ ਸੈਟਲਮੈਂਟ ਐਗਰੀਮੈਂਟ ਦੀ ਇਕ ਕਾਪੀ ਅਤੇ ਟਰੱਸਟ ਦੀਆਂ ਤਿੰਨ ਸਭ ਤੋਂ ਤਾਜ਼ਾ ਸਲਾਨਾ ਮਾਇਕ ਸਟੋਰਮੈਂਟਾਂ

ਆਪਣੀ ਮਾਇਕ ਸਟੋਰਮੈਂਟ ਤਿਆਰ ਕਰ ਲੈਣ ਤੋਂ ਬਾਅਦ, ਤੁਹਾਨੂੰ ਇਸ ਨੂੰ **ਕਮਿਸ਼ਨਰ ਅੰਫ ਉਥਜ਼** (ਕੋਈ ਵਕੀਲ, ਨੋਟਰੀ ਪਬਲਿਕ, ਸਰਕਾਰੀ ਏਜੰਟ, ਜਾਂ ਕੋਰਟ ਰਜਿਸਟਰੀ ਵਿਖੇ ਕਿਸੇ ਕਲਰਕ) ਕੋਲ ਲਿਜਾਣਾ ਜ਼ਰੂਰੀ ਹੈ ਅਤੇ **ਸਹੁੰ ਚੁੱਕ** ਕੇ ਇਹ ਕਹਿਣਾ ਜਾਂ **ਤਸਦੀਕ** ਕਰਨਾ ਜ਼ਰੂਰੀ ਹੈ ਕਿ ਇਹ ਮੁਕੰਮਲ ਅਤੇ ਸਹੀ ਹੈ। ਜੇ ਤੁਹਾਡੀ ਮਾਇਕ ਸਟੋਰਮੈਂਟ ਦੀ ਕੋਈ ਤੁੱਕ ਨਾ ਬਣਦੀ ਹੋਵੇ, ਇਸ ਵਿਚ ਝੂਠੀ ਜਾਂ ਵਧਾ ਚੜ੍ਹਾ ਕੇ ਜਾਣਕਾਰੀ ਹੋਵੇ, ਜਾਂ ਇਸ ਵਿਚ ਜ਼ਰੂਰੀ ਜਾਣਕਾਰੀ ਨਾ ਹੋਵੇ ਤਾਂ ਤੁਹਾਨੂੰ ਅਦਾਲਤ ਵਿਚ ਚੁਣੌਤੀ ਦਿੱਤੀ ਜਾ ਸਕਦੀ ਹੈ।

ਜੇ ਤੁਹਾਡੇ ਸਪਾਊਸ ਦੀ ਮਾਇਕ ਸਟੋਰਮੈਂਟ ਵਿਚ ਸਾਰੀ ਜ਼ਰੂਰੀ ਜਾਣਕਾਰੀ ਨਾ ਹੋਵੇ ਤਾਂ ਤੁਸੀਂ **ਡੀਮਾਂਡ ਪਾਰਟੀਕੁਲਰਜ਼** ਕਰ ਸਕਦੇ ਹੋ ਜਿਸ ਦਾ ਮਤਲਬ ਹੈ ਕਿ ਤੁਸੀਂ ਜ਼ਿਆਦਾ ਵੇਰਵੇ ਮੰਗ ਸਕਦੇ ਹੋ। ਜੇ ਤੁਹਾਡਾ ਸਪਾਊਸ ਇਹ ਜਾਣਕਾਰੀ ਨਹੀਂ ਦਿੰਦਾ ਤਾਂ ਅਦਾਲਤ ਤੁਹਾਡੇ ਸਪਾਊਸ ਨੂੰ ਇਹ ਜਾਣਕਾਰੀ ਦੇਣ ਜਾਂ ਨਵੀਂ ਮਾਇਕ ਸਟੋਰਮੈਂਟ ਤਿਆਰ ਕਰਨ ਦਾ ਆਰਡਰ ਕਰ ਸਕਦੀ ਹੈ।



ਆਪਣੇ ਕੇਸ ਦੀ ਪੈਰਵੀ ਕਰਨਾ ਅਤੇ ਕਿਸੇ ਵਕੀਲ ਨਾਲ ਕੰਮ ਕਰਨਾ

Managing your case and working with a lawyer

ਅਦਾਲਤ ਨੂੰ ਸੈਪਾਰੇਸ਼ਨ ਐਗਰੀਮੈਂਟ ਨੂੰ ਰੱਦ ਕਰਨ ਲਈ ਕਹਿਣਾ ਇਕ ਚੁਣੌਤੀ ਹੋ ਸਕਦਾ ਹੈ। ਤੁਸੀਂ ਆਜਿਹਾ ਕਰਨ ਲਈ ਮਦਦ ਲੈ ਸਕਦੇ ਹੋ। ਮੁਫਤ ਕਾਨੂੰਨੀ ਸਲਾਹ ਬਾਰੇ ਜਾਣਕਾਰੀ ਲਈ ਸਫੇ 14 – 15 ਦੇਖੋ।

ਆਮ ਤੌਰ 'ਤੇ, ਨੁਮਾਇੰਦਗੀ ਕਰਨ ਦੀਆਂ ਸੇਵਾਵਾਂ ਦੇ ਰੂਪ ਵਿਚ ਲੀਗਲ ਏਡ (ਅਦਾਲਤ ਵਿਚ ਤੁਹਾਡੀ ਨੁਮਾਇੰਦਗੀ ਕਰਨ ਲਈ ਵਕੀਲ ਜਾਂ ਵਕੀਲ ਕੱਲ ਰੈਫਰ ਕਰਨਾ) ਤੁਹਾਡੇ ਸੈਪਾਰੇਸ਼ਨ ਐਗਰੀਮੈਂਟ ਨੂੰ ਰੱਦ ਕਰਨ ਦੀ ਤੁਹਾਡੀ ਅਰਜ਼ੀ ਵਿਚ ਮਦਦ ਲਈ ਮੌਜੂਦ ਨਹੀਂ ਹੁੰਦੀ ਜੇ ਤੁਹਾਡਾ ਇੱਕੋ ਇਕ ਮਸਲਾ ਜਾਇਦਾਦ ਦੀ ਵਾਜਬ ਵੰਡ ਹੁੰਦਾ ਹੈ। ਖਾਸ ਹਾਲਤਾਂ ਵਿਚ ਲੀਗਲ ਏਡ ਦੇ ਵਕੀਲ ਲਈ ਖਾਸ ਕਵਰੇਜ ਉਪਲਬਧ ਹੋ ਸਕਦੀ ਹੈ; ਉਦਾਹਰਣ ਲਈ, ਜੇ ਤੁਹਾਡੇ ਨਾਲ ਬੁਰਾ ਵਰਤਾਉ ਹੋਇਆ ਹੈ ਜਿਸ ਕਰਕੇ ਤੁਸੀਂ ਅਦਾਲਤ ਵਿਚ ਆਪਣੀ ਨੁਮਾਇੰਦਗੀ ਨਹੀਂ ਕਰ ਸਕਦੇ, ਜਾਂ ਜੇ ਬੱਚਿਆਂ ਨੂੰ ਪਾਲਣ ਅਤੇ ਸੁਪੋਰਟ (ਮਦਦ) ਦੇ ਮਸਲੇ ਹੋਣ। ਆਮ ਤੌਰ 'ਤੇ, ਤੁਹਾਨੂੰ ਆਪਣੇ ਵਕੀਲ ਦਾ ਖਰਚਾ ਆਪ ਦੇਣਾ ਪਵੇਗਾ, ਜਾਂ ਤੁਹਾਨੂੰ ਆਪਣੀ ਨੁਮਾਇੰਦਗੀ ਆਪ ਕਰਨੀ ਪਵੇਗੀ।

ਸੈਪਾਰੇਸ਼ਨ ਐਗਰੀਮੈਂਟ ਰੱਦ ਕਰਵਾਉਣ ਲਈ ਤੁਹਾਨੂੰ ਬੀ ਸੀ ਸੁਪਰੀਮ ਕੋਰਟ ਵਿਚ ਅਪਲਾਈ ਕਰਨਾ ਪਵੇਗਾ ਅਤੇ ਆਪਣੇ ਪੇਪਰ ਦਰਜ ਕਰਵਾਉਣ ਲਈ ਫੀਸਾਂ ਦੇਣੀਆਂ ਪੈਣਗੀਆਂ। ਜੇ ਤੁਹਾਡੀ ਆਮਦਨ ਘੱਟ ਹੋਵੇ ਜਾਂ ਜੇ ਤੁਸੀਂ ਇਨਕਮ ਅਸਿਸਟੈਂਸ ਲੈਂਦੇ ਹੋਵੋ ਤਾਂ ਤੁਸੀਂ ਇਹ ਫੀਸਾਂ ਮੁਆਫ ਕੀਤੇ ਜਾਣ ਦੇ ਆਰਡਰ ਲਈ ਅਪਲਾਈ ਕਰ ਸਕਦੇ ਹੋ। ਇਸ ਨੂੰ ਗਰੀਬੀ ਦੇ ਦਰਜੇ (ਇੰਡੀਜੈਂਟ ਸਟੇਟਸ) ਲਈ ਅਰਜ਼ੀ ਆਖਿਆ ਜਾਂਦਾ ਹੈ। ਐਲ ਐਸ ਐਸ ਫੈਮਿਲੀ ਲਾਅ ਇਨ ਬੀ ਸੀ ਦੇ ਵੈਬਸਾਈਟ 'ਤੇ ਹਰ ਕਦਮ ਦੱਸਣ ਵਾਲੀ ਸਵੈ-ਮਦਦ ਲਈ ਗਾਈਡ ਹੈ ਜਿਹੜੀ ਇਹ ਦੱਸਦੀ ਹੈ ਕਿ ਅਦਾਲਤ ਦੀਆਂ ਫੀਸਾਂ ਮੁਆਫ ਕਰਵਾਉਣ ਲਈ ਅਰਜ਼ੀ ਕਿਵੇਂ ਦੇਣੀ ਹੈ। www.familylaw.lss.bc.ca/guides/waiveFees/index.php ਦੇਖੋ।

ਇਸ ਚੀਜ਼ ਸਬੰਧੀ ਕੁਝ ਸੁਝਾਅ ਇਹ ਹਨ ਕਿ ਤੁਸੀਂ ਆਪਣਾ ਕੇਸ ਕਿਵੇਂ ਸਾਂਭ ਸਕਦੇ ਹੋ ਅਤੇ ਕਿਸੇ ਵਕੀਲ ਨਾਲ ਕਿਵੇਂ ਕੰਮ ਕਰ ਸਕਦੇ ਹੋ।

- ਯਾਦ ਰੱਖੋ ਕਿ ਵਕੀਲ ਵਕੀਲਾਂ ਵਾਂਗ ਸੋਚਦੇ ਹਨ। ਉਹ ਕਾਨੂੰਨੀ ਸਮੱਸਿਆਵਾਂ ਦਾ ਪਤਾ ਲਾਉਣ ਅਤੇ ਇਨ੍ਹਾਂ ਦੇ ਹੱਲ ਕਰਨ ਲਈ ਟਰੇਂਡ ਹੁੰਦੇ ਹਨ, ਪਰ ਉਹ ਸੋਸ਼ਲ ਵਰਕਰ ਜਾਂ ਕੌਂਸਲਰ ਨਹੀਂ ਹਨ। ਟਰੇਂਡ ਕੌਂਸਲਰ ਅਤੇ ਫੈਮਿਲੀ ਸੁਪੋਰਟ ਵਰਕਰ ਤੁਹਾਡੀ ਜਜ਼ਬਾਤੀ ਮਦਦ ਕਰ ਸਕਦੇ ਹਨ ਅਤੇ ਤੁਹਾਡੇ ਕਾਨੂੰਨੀ ਮਸਲਿਆਂ ਦੀ ਪਛਾਣ ਕਰਨ ਵਿਚ ਤੁਹਾਡੀ ਮਦਦ ਕਰ ਸਕਦੇ ਹਨ।
- ਮਹੱਤਵਪੂਰਨ ਘਟਨਾਵਾਂ ਦੀ ਸਮਾਂ-ਸੀਮਾ ਬਣਾ ਲਵੇ। ਇਸ ਨਾਲ ਤੁਹਾਡੇ ਵਕੀਲ ਦੀ ਤੁਹਾਡੀ ਹਾਲਤ ਸਮਝਣ ਵਿਚ ਮਦਦ ਹੋਵੇਗੀ। ਕਈ ਚੀਜ਼ਾਂ ਲਿਖ ਲਵੇ ਜਿਵੇਂ ਕਿ ਤੁਹਾਡੇ ਬੱਚੇ ਕਦੋਂ ਪੈਦਾ ਹੋਏ ਸੀ, ਤੁਸੀਂ ਅਤੇ ਤੁਹਾਡੇ ਸਪਾਉਸ ਨੇ ਘਰ ਕਦੋਂ ਖਰੀਦਿਆ ਸੀ, ਤੁਸੀਂ ਕਦੋਂ ਇਕੱਠੇ ਰਹਿਣਾ ਬੰਦ ਕਰ ਦਿੱਤਾ ਸੀ, ਆਦਿ। ਵਕੀਲਾਂ ਦਾ ਸਮਾਂ ਕੀਮਤੀ ਹੁੰਦਾ ਹੈ, ਇਸ ਕਰਕੇ ਮੀਟਿੰਗਾਂ ਦੌਰਾਨ ਸਿਰਫ਼ ਜ਼ਰੂਰੀ ਵੇਰਵਿਆਂ ਉਪਰ ਹੀ ਧਿਆਨ ਦਿਉ।
- ਆਪਣੇ ਵਕੀਲ ਲਈ ਸਵਾਲਾਂ ਦੀ ਇਕ ਲਿਸਟ ਬਣਾਓ। ਇਸ ਨਾਲ ਤੁਹਾਡੇ ਵਕੀਲ ਦੀ ਤੁਹਾਡੀ ਜਾਣਕਾਰੀ ਮਿਲਣ ਵਿਚ ਮਦਦ ਹੋਵੇਗੀ ਜਿਸ ਦੀ ਤੁਹਾਨੂੰ ਆਪਣੇ ਵਕੀਲ ਤੋਂ ਲੋੜ ਹੈ ਅਤੇ ਤੁਸੀਂ ਆਪਣੇ ਹੱਕਾਂ ਅਤੇ ਜ਼ਿੰਮੇਵਾਰੀਆਂ ਨੂੰ ਸਮਝ ਸਕੋਗੇ। ਜੇ ਤੁਹਾਡਾ ਵਕੀਲ ਤੁਹਾਨੂੰ ਕੋਈ ਅਜਿਹੀ ਗੱਲ ਦੱਸਦਾ ਹੈ ਜਿਸ ਦੀ ਤੁਹਾਨੂੰ ਸਮਝ ਨਾ ਪਈ ਹੋਵੇ ਤਾਂ ਉਸ ਨੂੰ ਵਿਸਥਾਰ ਵਿਚ ਦੱਸਣ ਲਈ ਕਹੋ। ਇਹ ਜ਼ਰੂਰੀ ਹੈ ਕਿ ਆਪਣੇ ਵਕੀਲ ਨਾਲ ਮੀਟਿੰਗ ਪਿੱਛੋਂ ਤੁਸੀਂ ਉਲੜੇ ਹੋਏ ਮਹਿਸੂਸ ਨਹੀਂ ਕਰਦੇ ਹੋਣੇ ਚਾਹੀਦੇ।
- ਜੇ ਤੁਸੀਂ ਕਰ ਸਕਦੇ ਹੋਵੋ ਤਾਂ ਆਪਣੇ ਨਾਲ ਕਿਸੇ ਦੋਸਤ ਜਾਂ ਮਦਦ ਕਰਨ ਵਾਲੇ ਕਿਸੇ ਹੋਰ ਵਿਅਕਤੀ ਨੂੰ ਲੈ ਕੇ ਜਾਓ। ਆਪਣੇ ਵਕੀਲ ਵਲੋਂ ਦੱਸੀ ਗਈ ਹਰ ਗੱਲ ਯਾਦ ਰੱਖਣਾ ਅੱਖਾਂ ਹੋ ਸਕਦਾ ਹੈ, ਖਾਸ ਕਰਕੇ ਜੇ ਤੁਸੀਂ ਬਹੁਤ ਭਾਵਕ ਮਹਿਸੂਸ ਕਰ ਰਹੇ ਹੋਵੋ ਜਾਂ ਕਿਸੇ ਗੁੰਝਲਦਾਰ ਹਾਲਤ ਨਾਲ ਸਿੱਝ ਰਹੇ ਹੋਵੋ। ਕੋਈ ਦੋਸਤ ਜਾਂ ਹਿਮਾਇਤੀ ਨੋਟ ਲਿਖ ਕੇ ਅਤੇ ਪੁੱਛਣ ਵਾਲੇ ਜ਼ਰੂਰੀ ਸਵਾਲ ਤੁਹਾਨੂੰ ਚੇਤੇ ਕਰਵਾ ਕੇ ਤੁਹਾਡੀ ਮਦਦ ਕਰ ਸਕਦਾ ਹੈ। ਅਧੋਈਸ਼ਟ ਮੈਂਟ 'ਤੇ ਆਪਣੇ ਨਾਲ ਕਿਸੇ ਨੂੰ ਲਿਜਾਣ ਤੋਂ ਪਹਿਲਾਂ ਆਪਣੇ ਵਕੀਲ ਤੋਂ ਪੁੱਛੋ।
- ਇਹ ਜਾਣੋ ਕਿ ਫੀਸਾਂ, ਅਦਾਇਗੀਆਂ (ਡਿਸਬਰਸਮੈਂਟਸ) ਅਤੇ ਖਰਚੇ ਵੱਖੋਂ ਵੱਖਰੀਆਂ ਚੀਜ਼ਾਂ ਹਨ। ਵਕੀਲ ਅਕਸਰ ਘੰਟੇ ਦੇ ਰੇਟ (ਫੀਸਾਂ) ਲੈਂਦੇ ਹਨ। ਫੋਟੋਕਾਪੀਆਂ ਅਤੇ ਡਾਕ ਟਿਕਟਾਂ ਵਰਗੀਆਂ ਚੀਜ਼ਾਂ ਲਈ ਵਾਧੂ ਖਰਚੇ ਵੀ ਹੋ ਸਕਦੇ ਹਨ (ਜਿਨ੍ਹਾਂ ਨੂੰ **ਡਿਸਬਰਸਮੈਂਟਸ** ਆਖਿਆ ਜਾਂਦਾ ਹੈ)। ਆਪਣੇ ਵਕੀਲ ਨੂੰ ਪੁੱਛੋ ਕਿ ਇਨ੍ਹਾਂ ਖਰਚਿਆਂ ਨੂੰ ਕਿਵੇਂ ਘੱਟ ਤੋਂ ਘੱਟ ਰੱਖਿਆ ਜਾ ਸਕਦਾ ਹੈ। ਜੇ ਤੁਸੀਂ ਆਪਣਾ ਕੇਸ ਹਾਰ ਜਾਓ ਤਾਂ ਤੁਹਾਨੂੰ ਦੂਜੀ ਧਿਰ ਦੇ ਖਰਚੇ ਵੀ ਦੇਣੇ ਪੈ ਸਕਦੇ ਹਨ।
- ਜੇ ਤੁਹਾਡੇ ਨਾਲ ਬੁਰਾ ਵਰਤਾਉ ਹੋਇਆ ਹੋਵੇ ਤਾਂ ਇਸ ਬਾਰੇ ਆਪਣੇ ਵਕੀਲ ਨੂੰ ਦੱਸੋ। ਜੇ ਤੁਹਾਡੇ ਸਪਾਉਸ ਨੇ ਤੁਹਾਡੇ ਜਾਂ ਤੁਹਾਡੇ ਬੱਚਿਆਂ ਨਾਲ ਸਰੀਰਕ ਤੌਰ 'ਤੇ, ਕਾਮਕ ਤੌਰ 'ਤੇ, ਜਜ਼ਬਾਤੀ ਤੌਰ 'ਤੇ ਜਾਂ ਮਾਇਕ ਤੌਰ 'ਤੇ ਬੁਰਾ ਵਰਤਾਉ ਕੀਤਾ ਹੋਵੇ, ਤੁਹਾਨੂੰ ਧਮਕੀਆਂ ਦਿੱਤੀਆਂ ਹੋਣ, ਤੁਹਾਡਾ ਪਿੱਛਾ ਕੀਤਾ ਹੋਵੇ, ਜਾਂ ਕਿਸੇ ਵੀ ਤਰੀਕੇ ਨਾਲ ਤੁਹਾਨੂੰ ਅਸੁਰੱਖਿਅਤ ਮਹਿਸੂਸ ਕਰਵਾਇਆ ਹੋਵੇ ਤਾਂ ਆਪਣੇ ਵਕੀਲ ਨੂੰ ਦੱਸੋ। ਤੁਹਾਡੇ ਵਕੀਲ ਨੂੰ **ਵਕੀਲ-ਅਸਾਮੀ ਭੇਤਦਾਰੀ** (ਲੋਈਅਰ-ਕਲਾਇੰਟ ਕੈਨਫੀਡੈਸ਼ੀਐਲਟੀ) ਦੀ ਰੱਖਿਆ ਕਰਨੀ ਪੈਂਦੀ ਹੈ, ਜਿਸ ਦਾ ਮਤਲਬ ਹੈ ਕਿ ਤੁਹਾਡਾ ਵਕੀਲ ਤੁਹਾਡੇ ਨਾਲ ਹੋਈ ਗੱਲਬਾਤ ਬਾਰੇ ਤੁਹਾਡੀ ਆਗਿਆ ਤੋਂ ਬਿਨਾਂ ਕਿਸੇ ਨੂੰ ਨਹੀਂ ਦੱਸ ਸਕਦਾ। ਜੇ ਤੁਸੀਂ ਨਹੀਂ ਚਾਹੁੰਦੇ ਕਿ ਤੁਹਾਡਾ ਵਕੀਲ ਤੁਹਾਡੇ ਨਾਲ ਹੋਏ ਬੁਰੇ ਵਰਤਾਉ ਬਾਰੇ ਅਦਾਲਤ ਵਿਚ ਗੱਲ ਕਰੇ ਤਾਂ ਤੁਸੀਂ ਅਜਿਹਾ ਕਰਨ ਲਈ ਕਹਿ ਸਕਦੇ ਹੋ, ਪਰ ਬੁਰੇ ਵਰਤਾਉ ਬਾਰੇ ਆਪਣੇ ਵਕੀਲ ਨੂੰ ਦੱਸਣਾ ਚੰਗਾ ਹੁੰਦਾ ਹੈ।



- ਆਪਣੀ ਸਾਰੀ ਜਾਣਕਾਰੀ ਦੀਆਂ ਕਾਪੀਆਂ ਕੋਲ ਰੱਖੋ। ਆਪਣੇ ਸਾਰੇ ਮਾਇਕ ਪੇਪਰਾਂ ਦੇ ਆਪਣੇ ਲਈ ਰਿਕਾਰਡ ਰੱਖਣ ਲਈ, ਇਨ੍ਹਾਂ ਨੂੰ ਆਪਣੇ ਵਕੀਲ ਨੂੰ ਦੇਣ ਤੋਂ ਪਹਿਲਾਂ ਇਨ੍ਹਾਂ ਦੀਆਂ ਕਾਪੀਆਂ ਕਰੋ। ਜੇ ਤੁਹਾਡੇ ਕੋਲ ਆਪਣੇ ਸੈਪਾਰੇਸ਼ਨ ਐਗਰੀਮੈਂਟ ਦੀ ਕਾਪੀ ਨਾ ਹੋਵੇ ਤਾਂ ਆਪਣੇ ਵਕੀਲ ਨੂੰ ਕਹੋ ਕਿ ਉਹ ਇਹ ਤੁਹਾਨੂੰ ਦੇਵੇ। ਜੇ ਐਗਰੀਮੈਂਟ ਕਰਨ ਵੇਲੇ ਤੁਹਾਡੇ ਕੋਲ ਵਕੀਲ ਨਹੀਂ ਸੀ ਤਾਂ ਤੁਸੀਂ ਇਸ ਦੀ ਕਾਪੀ ਕੋਰਟ ਰਜਿਸਟਰੀ ਤੋਂ ਲੈ ਸਕਦੇ ਹੋ ਜੇ ਇਹ ਉੱਥੇ ਦਰਜ ਕਰਵਾਇਆ ਗਿਆ ਸੀ।
- ਆਪ ਕਾਨੂੰਨ ਬਾਰੇ ਪੜ੍ਹੋ। ਤੁਸੀਂ ਸਵੈ-ਮਦਦ ਲਈ ਕੁਝ ਬਹੁਤ ਵਧੀਆ ਗਾਈਡਾਂ ਔਨਲਾਈਨ ਅਤੇ ਲਿਖਤੀ ਰੂਪ ਵਿਚ ਲੈ ਸਕਦੇ ਹੋ। ਬਹੁਤ ਸਾਰੀਆਂ ਅੰਗਰੇਜ਼ੀ ਤੋਂ ਬਿਨਾਂ ਹੋਰ ਜ਼ਬਾਨਾਂ ਵਿਚ ਵੀ ਮੌਜੂਦ ਹਨ। ਇਨ੍ਹਾਂ ਵਸੀਲਿਆਂ ਬਾਰੇ ਜਾਣਕਾਰੀ ਲਈ ਸਫ਼ 14 – 15 ਦੇਖੋ।

ਆਪਣੇ ਵਕੀਲ ਨਾਲ ਗੱਲ ਕਰਨ ਅਤੇ ਚੰਗੀ ਤਰ੍ਹਾਂ ਕੰਮ ਕਰਨ ਲਈ ਤਿਆਰੀ ਕਰਨ ਵਿਚ ਮਦਦ ਕਰਨ ਲਈ ਐਲ ਐਸ ਫੈਮਿਲੀ ਲਾਅ ਇਨ ਬੀ ਸੀ ਵੈਂਬਸਾਈਟ 'ਤੇ ਨਿਸ਼ਾਨ ਲਾਉਣ ਵਾਲੀ ਇਕ ਲਿਸਟ ਹੈ। www.familylaw.lss.bc.ca/assets/forms/checklistForWorkingWellWithLawyer.pdf ਦੇਖੋ।

ਵਸੀਲੇ: ਮੁਫਤ ਕਾਨੂੰਨੀ ਮਦਦ ਕਿੱਥੋਂ ਲੈਣੀ ਹੈ

Resources: Where to get free legal help

Legal Services Society Family Law in BC website

(ਲੀਗਲ ਸਰਵਿਸਿਜ਼ ਸੁਸਾਇਟੀ ਦਾ ਫੈਮਿਲੀ ਲਾਅ ਇਨ ਬੀ ਸੀ ਵੈਂਬਸਾਈਟ)

www.familylaw.lss.bc.ca

ਫੈਮਿਲੀ ਲਾਅ ਨਾਲ ਸੰਬੰਧਿਤ ਆਮ ਪੁੱਛੇ ਜਾਂਦੇ ਸਵਾਲ, ਤੱਥ ਸੀਟਾਂ, ਸਵੈ-ਮਦਦ ਲਈ ਗਾਈਡਾਂ, ਲਿਖਤਾਂ, ਅਦਾਲਤਾਂ ਦੇ ਫਾਰਮ, ਪ੍ਰੀਭਾਸ਼ਾਵਾਂ, ਅਤੇ ਫੌਰਨ ਕਾਨੂੰਨੀ ਜਾਣਕਾਰੀ ਲੈਣ ਲਈ ਗੱਲਬਾਤ ਕਰਕੇ ਮਦਦ, ਇਕ ਲਾਈਵ-ਚੈਟ ਫੀਚਰ।

Legal Services Society website (ਲੀਗਲ ਸਰਵਿਸਿਜ਼ ਸੁਸਾਇਟੀ ਵੈਂਬਸਾਈਟ)

www.legalaid.bc.ca

ਸੇਵਾਵਾਂ ਬਾਰੇ ਜਾਣਕਾਰੀ, ਸਮੇਤ ਮੁਫਤ ਲਿਖਤਾਂ ਦੇ (ਜਿਵੇਂ ਕਿ ਇਕੱਠੇ ਰਹਿਣਾ ਜਾਂ ਅਲੱਗ ਰਹਿਣਾ ਕਿਤਾਬਚਾ ਅਤੇ ਸੁਰੱਖਿਅਤ ਰਹੋ — ਬੁਰੇ ਵਰਤਾਉ ਦਾ ਅੰਤ ਕਰੋ ਤੱਥ ਸੀਟਾਂ) ਫੈਮਿਲੀ ਡਿਊਟੀ ਕੰਸਲ ਤੋਂ ਕਾਨੂੰਨੀ ਸਲਾਹ ਜਾਂ ਪਰਿਵਾਰਾਂ ਨੂੰ ਸਲਾਹ ਦੇਣ ਵਾਲੇ ਵਕੀਲ, ਅਤੇ ਨੁਮਾਇੰਦੇ (ਤੁਹਾਡਾ ਕੇਸ ਲੈਣ ਲਈ ਵਕੀਲ), ਜੇ ਤੁਸੀਂ ਲੀਗਲ ਏਡ ਲਈ ਯੋਗ ਹੋਵੋ।

LSS Family LawLINE (ਐਲ ਐਸ ਫੈਮਿਲੀ ਲਾਅ ਲਾਈਨ)

604-408-2172 (ਗਰੇਟਰ ਵੈਨਕੂਵਰ)

1-866-577-2525 (ਬੀ ਸੀ ਵਿਚ ਹੋਰ ਕਿਤਿਉਂ ਵੀ ਮੁਫਤ ਫੋਨ ਕਰੋ)

ਘੱਟ ਆਮਦਨ ਵਾਲੇ ਲੋਕਾਂ ਲਈ ਫੈਮਿਲੀ ਲਾਅ ਦੇ ਮਾਮਲਿਆਂ ਬਰੇ ਕਿਸੇ ਵਕੀਲ ਤੋਂ ਸੰਖੇਪ, ਅਗਲੇ ਕਦਮ ਦੀ ਸਲਾਹ।



PovNet (ਪੌਵਨੈੱਟ)

Find an Advocate (ਕੋਈ ਐਡਵੋਕੇਟ ਲੱਭੋ)

www.povnet.org/find-an-advocate

ਕੈਨੇਡਾ ਭਰ ਦੇ ਕਮਿਊਨਟੀ ਆਧਾਰਿਤ ਐਡਵੋਕੇਟਾਂ ਦੀ ਇਕ ਡਾਇਰੈਕਟਰੀ।

Clicklaw (ਕਲਿੱਕਲਾਅ)

www.clicklaw.bc.ca

ਵੱਖ ਵੱਖ ਕਮਿਊਨਟੀ ਸੰਸਥਾਵਾਂ ਅਤੇ ਸਰਕਾਰ ਵਲੋਂ ਕਾਨੂੰਨੀ ਜਾਣਕਾਰੀ ਅਤੇ ਵਸੀਲੇ।

JP Boyd on Family Law (ਜੇ ਪੀ ਬੋਇਡ ਔਨ ਫੈਮਿਲੀ ਲਾਅ)

wiki.clicklaw.bc.ca/index.php/JP_Boyd_on_Family_Law

ਬੀ ਸੀ ਵਿਚ ਫੈਮਿਲੀ ਲਾਅ ਬਾਰੇ ਜਾਣਕਾਰੀ ਦਾ ਸਰਲ ਭਾਸ਼ਾ ਵਿਚ ਵੈਖ਼ਸਾਈਟ।

Toolkit for Immigrant Women Working with a Lawyer

(ਟੁਲਕਿਟ ਫਾਰ ਇਮੀਗਰਾਂਟ ਵਿਮਨ ਵਰਕਿੰਗ ਵਿਚ ਏ ਲੋਈਅਰ)

www.bwss.org/wp-content/uploads/2011/01/Toolkit-for-Women-working-with-lawyers_EIWITLS.pdf

ਕਾਨੂੰਨੀ ਸਿਸਟਮ ਨਾਲ ਵਰਤ ਰਹੀਆਂ ਇਮੀਗਰਾਂਟ ਔਰਤਾਂ ਲਈ ਇਕ ਗਾਈਡ ਅਤੇ ਪੇਪਰਾਂ ਨੂੰ ਤਿਆਰ ਕਰਨ ਅਤੇ ਵਕੀਲਾਂ ਨਾਲ ਮੀਟਿੰਗਾਂ ਲਈ ਤਿਆਰੀ ਕਰਨ ਵਿਚ ਮਦਦ ਲਈ ਫਾਰਮਾਂ ਅਤੇ ਵਰਕਸ਼ੀਟਾਂ ਦੀ ਇਕ ਕਿਤਾਬ।

The BC Family Law Act: A plain language guide for women

who have experienced abuse (ਬੀ ਸੀ ਫੈਮਿਲੀ ਲਾਅ ਐਕਟ: ਉਨ੍ਹਾਂ ਔਰਤਾਂ

ਲਈ ਸਰਲ ਭਾਸ਼ਾ ਵਿਚ ਇਕ ਗਾਈਡ ਜਿਨ੍ਹਾਂ ਨੂੰ ਬੁਰੇ ਵਰਤਾਉ ਦਾ ਸਾਹਮਣਾ ਕਰਨਾ ਪਿਆ ਹੈ)

http://faculty.law.ubc.ca/cfls/centre/newsletters/fla_guide.pdf

ਯੂ ਬੀ ਸੀ ਦੇ ਸੈਂਟਰ ਫਾਰ ਫੈਮੀਨਿਸਟ ਲੀਗਲ ਸਟੱਡੀਜ਼ ਵਲੋਂ ਤਿਆਰ ਕੀਤੀ ਗਈ
ਇਕ ਗਾਈਡ।



ਇਸ ਕਿਤਾਬਚੇ ਦੀਆਂ ਮੁਫਤ ਕਾਪੀਆਂ ਕਿਵੇਂ ਲੈਣੀਆਂ ਹਨ

How to get free copies of this booklet

ਸੈਪਾਰੇਸ਼ਨ ਐਗਜੀਸੈਂਟਸ: ਤੁਹਾਡਾ ਇਨਸਾਫ਼ ਮਿਲਣ ਦਾ ਹੱਕ
ਦੀਆਂ ਮੁਫਤ ਕਾਪੀਆਂ ਕਿਵੇਂ ਲੈਣੀਆਂ ਹਨ

ਆਰਡਰ ਕਰੋ: www.crownpub.bc.ca
(Quick Links, ਹੇਠ BC Public Legal Education & Information 'ਤੇ (ਕਲਿੱਕ ਕਰੋ)

ਪੜ੍ਹੋ: www.westcoastleaf.org
(Resources, ਹੇਠ Document Download Centre
'ਤੇ ਕਲਿੱਕ ਕਰੋ)

www.legalaid.bc.ca/publications

ਆਰਡਰ ਕਰਨ ਬਾਰੇ ਸਵਾਲ ਹਨ?
ਲੀਗਲ ਸਰਵਿਸਿਜ਼ ਸੁਸਾਇਟੀ ਨਾਲ ਸੰਪਰਕ ਕਰੋ
ਫੋਨ: 604-601-6000
distribution@lss.bc.ca

ਇਹ ਕਿਤਾਬਚਾ ਸਿੱਪਲੀਫਾਇਡ ਅਤੇ ਟਾਡੀਸਨਲ ਚਾਇਨੀਜ਼, ਅੰਗਰੇਜ਼ੀ,
ਪੰਜਾਬੀ, ਸਪੇਨੀ ਅਤੇ ਟੈਗਾਲੋਗ ਵਿਚ ਮਿਲੇਗੀ।



West Coast LEAF @WestCoast_LEAF
Legal Aid BC @legalaidbc



555 – 409 Granville Street
Vancouver, BC V6C 1T2

604-684-8772 ਜਾਂ
1-866-737-7716 (ਮੁਫਤ)
www.westcoastleaf.org
info@westcoastleaf.org



Legal
Services
Society

British Columbia
www.legalaid.bc.ca

400 – 510 Burrard Street
Vancouver, BC V6C 3A8

604-601-6000
www.legalaid.bc.ca
publications@lss.bc.ca



ਵੈਸਟ ਕੋਸਟ ਲੀਫ ਇਸ ਕਿਤਾਬਚੇ ਨੂੰ ਤਿਆਰ ਕਰਨ ਵਿਚ ਸਟੇਟਸ ਔਫ ਵਿਮਨ ਕੈਨੇਡਾ ਵਲੋਂ ਮਿਲੀ ਮਾਇਕ ਸਹਾਇਤਾ ਲਈ ਤਹਿਂ ਦਿਲੋਂ ਪੰਨਵਾਦੀ ਹੈ।